

ईरान जंग पर विपक्ष का दोनों सदनों में हंगामा: चर्चा की मांग

सरकार बोली- स्पीकर को हटाने के प्रस्ताव पर बहस के लिए तैयार

नई दिल्ली। संसद के बजट सत्र के दूसरे फेज के पहले दिन लोकसभा और राज्यसभा में अमेरिकी-इजराइल और ईरान जंग पर जमकर हंगामा हुआ। विपक्ष जंग के बाद पश्चिम एशिया में बने हालात पर चर्चा की मांग कर रहा था। उधर, विदेश मंत्री ने पहले राज्यसभा में और फिर लोकसभा में गल्फ देशों से भारतीयों की वापसी और एनर्जी संकट को लेकर तैयारियों के बारे में बताया। राज्यसभा में विपक्ष ने सदन से वॉकआउट कर दिया। जयशंकर ने कहा, हड़स समय ईरान की लीडरशिप से कॉन्टैक्ट मुश्किल है, लेकिन भारत शांति और बातचीत के पक्ष में है। लोकसभा में भी विपक्ष ने विदेश मंत्री को बोलने नहीं दिया। उनकी स्पीच के दौरान हंगामा किया। सांसदों ने हवी वॉन्ट डिस्कशन के नारे लगाए। उधर, लोकसभा स्पीकर ओम बिरला को हटाने की मांग वाले विपक्ष के प्रस्ताव पर चर्चा



को लेकर हंगामा हुआ। केंद्रीय मंत्री किरन रिजिजू ने कहा, हम चर्चा को तैयार हैं। आप अभी चर्चा कीजिए। विदेश मंत्री ने कहा- 67,000 नागरिक इंटरनेशनल बॉर्डर पर कर चुके वापस लाने की पूरी कोशिश की जा रही है। 8 मार्च तक हमारे लगभग 67,000 नागरिक इंटरनेशनल बॉर्डर पर कर चुके हैं। संबंधित मंत्रालय जवाब देने के लिए कोऑर्डिनेट कर रहे हैं। लड़ाई लगातार बढ़ रही है। इलाके में सुरक्षा की स्थिति काफी खराब हो गई है। असल में, लड़ाई दूसरे देशों में भी फैल गई है। इससे तबाही और मौतें बढ़ रही हैं। इजराइल-यूएस और ईरान के बीच लड़ाई जारी है, बल्कि कुछ खाड़ी देशों पर हमले भी हुए हैं। ईरान में लीडरशिप लेवल पर कई लोग मारे गए हैं, साथ ही इस इलाके में इंफ्रास्ट्रक्चर भी तबाह हुआ है। इस समय लीडरशिप लेवल पर ईरान के साथ कॉन्टैक्ट करना साफ तौर पर मुश्किल है। ईरान के विदेश मंत्री ने ईरानी वॉरशिप लावन को कोच्चि पोर्ट पर डॉक करके को इजाजत देने के भारत का श्रुति अदा किया है।

वापस लाने की पूरी कोशिश की जा रही है। 8 मार्च तक हमारे लगभग 67,000 नागरिक इंटरनेशनल बॉर्डर पर कर चुके हैं। संबंधित मंत्रालय जवाब देने के लिए कोऑर्डिनेट कर रहे हैं। लड़ाई लगातार बढ़ रही है। इलाके में सुरक्षा की स्थिति काफी खराब हो गई है। असल में, लड़ाई दूसरे देशों में भी फैल गई है। इससे तबाही और मौतें बढ़ रही हैं। इजराइल-यूएस और ईरान के बीच लड़ाई जारी है, बल्कि कुछ खाड़ी देशों पर हमले भी हुए हैं। ईरान में लीडरशिप लेवल पर कई लोग मारे गए हैं, साथ ही इस इलाके में इंफ्रास्ट्रक्चर भी तबाह हुआ है। इस समय लीडरशिप लेवल पर ईरान के साथ कॉन्टैक्ट करना साफ तौर पर मुश्किल है। ईरान के विदेश मंत्री ने ईरानी वॉरशिप लावन को कोच्चि पोर्ट पर डॉक करके को इजाजत देने के भारत का श्रुति अदा किया है।

पाकिस्तानी ड्रोन से गिराई गई साढ़े छह किलो हेरोइन की खेप बरामद, एक तस्कर गिरफ्तार

श्रीगंगानगर। राजस्थान में सीमावर्ती जिले श्रीगंगानगर के समेजा कोटी थाना क्षेत्र में रविवार को पाकिस्तान की ओर से भारतीय सीमा में ड्रोन के जरिए गिराई गई साढ़े छह किलो हेरोइन बरामद कर-के एक तस्कर को मौके पर ही गिरफ्तार किया गया। पुलिस सूत्रों ने सोमवार को बताया कि देर रात चक 43-44 पीएस के सरसों के खेत में सीमा पार से ड्रोन से गिराये गये हेरोइन के पैकेट उठाते एक तस्कर को सीमा सुरक्षा बल (बीएसएफ) ने पकड़ लिया। उसके कब्जे से आठ पैकेट में करीब साढ़े छह किलो शुद्ध हेरोइन बरामद हुई। इसका अंतरराष्ट्रीय बाजार में अनुमानित मूल्य 33 करोड़ रुपये है। पुलिस ने बताया कि पकड़ा गया व्यक्ति पंजाब का निवासी है। उसके साथ पंजाब से ही तीन वार अन्य तस्कर भी इस खेप को लेने के लिए सरसों के खेत पहुंचे थे, लेकिन एक किसान ने उन्हें देख लिया और तुरंत बीएसएफ की निकटवर्ती सीमा चौकी चक 41-पीएस को सूचना दे दी। बीएसएफ जवानों ने तत्काल इलाका घेर लिया और आरोपी को आठ पैकेट हेरोइन के साथ मौके पर ही गिरफ्तार कर लिया। जब आरोपी के साथी तस्करों ने देखा कि उनका साथी समय पर लौटकर नहीं आया तो उन्हें शक हो गया और वे अपनी गाड़ी में तुरंत भाग निकले।

दिल्ली शराब नीति केस-हाइकोर्ट का सभी 23 आरोपियों को नोटिस

सीबीआईअफसर के खिलाफ की गई टिप्पणियों पर रोक, मनी लॉन्ड्रिंग केस में सुनवाई नहीं करने का आदेश

नई दिल्ली। दिल्ली हाइकोर्ट ने सोमवार (9 मार्च) को दिल्ली शराब नीति केस में पूर्व उच्च अरविंद केजरीवाल, पूर्व डिप्टी उच्च मनीष सिसोदिया समेत 23 आरोपियों को नोटिस जारी कर जवाब मांगा है। हाइकोर्ट ने ट्रायल कोर्ट की उच्च अधिकारियों के खिलाफ की गई टिप्पणियों पर रोक लगा दी। जस्टिस स्वर्ण कांता शर्मा ने यह भी निर्देश दिया कि संबंधित मनी लॉन्ड्रिंग (डटछआ) मामले में ट्रायल कोर्ट आगे की सुनवाई तब तक टाल दे, जब तक हाइकोर्ट इस मामले पर आगे सुनवाई न कर ले। ट्रायल कोर्ट ने 27 फरवरी को इस मामले में सभी 23 आरोपियों को बरी कर दिया था। इसी आदेश को केंद्रीय जांच ब्यूरो (सीबीआई) ने हाइकोर्ट में चुनौती दी है। सीबीआई ने अपनी 974 पेज की याचिका में कहा है कि ट्रायल कोर्ट ने चार्ज प्रेमिंग के चरण में ही मनी-ट्रायल जैसा व्यवहार किया। कोर्ट ने पूरे सबूतों को विस्तार से जांचना शुरू कर दिया, जैसे कि पूरा केस चल रहा हो। जबकि इस स्तर पर केवल सरसरी नजर से मामला देखा जाता है।



नहीं चाहती, लेकिन यह सुनिश्चित करना चाहती है कि ट्रायल कोर्ट का फैसला एककी मनी लॉन्ड्रिंग जांच को प्रभावित न करे। हाइकोर्ट ने एक्ससाइज पॉलिसी केस की जांच करने वाले उच्च ऑफिसर के खिलाफ डिपार्टमेंटल एक्शन लेने के ट्रायल कोर्ट के ऑर्डर पर रोक लगा दी है। दिल्ली की राउज एवेन्यू कोर्ट ने 27 फरवरी को मामले में आरोपी बनाए गए दिल्ली के पूर्व सीएम अरविंद केजरीवाल, पूर्व डिप्टी सीएम मनीष सिसोदिया समेत 23 लोगों को बरी कर दिया था। फैसला आने के 6 घंटे के बाद ही उच्च न्यायालय के खिलाफ हाइकोर्ट में अपील कर दी थी। उच्च न्यायालय के आदेश को चुनौती देते हुए हाइकोर्ट से इसे रद्द करने की मांग की है। वहीं, बरी होने के बाद कोर्ट से बाहर मीडिया से बातचीत के दौरान केजरीवाल भावुक हो गए। उन्होंने कहा- मैंने जिंदगी में सिर्फ इमानदारी कमाई है। आज ये साबित हो गया कि केजरीवाल, मनीष सिसोदिया और आम आदमी पार्टी कट्टर ईमानदार हैं।

जांच अधिकारी के खिलाफ डिपार्टमेंटल एक्शन पर भी रोक

सुनवाई के दौरान सॉलिसिटर जनरल तुषार मेहता ने कहा कि एजेंसी फिलहाल डिस्चार्ज आदेश पर रोक

तेज रफ्तार बस की चपेट में आने से तीन लोगों की मौत

गुस्साई भीड़ ने डीटीसी बस को लगाई आग

नई दिल्ली। दिल्ली के नांगलोई में दिल्ली परिवहन निगम (डीटीसी) की तेज रफ्तार बस की चपेट में आने से सोमवार को तीन लोगों की मौत हो गई, जिसके बाद गुस्साई भीड़ ने बस में आग लगा दी। वाहरी दिल्ली के पुलिस उपायुक्त विक्रम सिंह ने यूनीवार्ता को बताया कि इस दुर्घटना में एक व्यक्ति की मौत हो गई है, जबकि कई अन्य घायल हुए हैं। उन्होंने कहा कि गुस्साई भीड़ ने डीटीसी की जिस बस में आग लगाई है, वह दुर्घटना में शामिल नहीं थी। एक दूसरी बस ने ई-रिक्शा को टक्कर मारी थी। पुलिस नियंत्रण कक्ष (सीपीआर) को फोन पर इस घटना की जानकारी देने वाले व्यक्ति ने बताया कि इस हादसे में तीन लोगों की मौत हुई है। शुरूआती जानकारी के मुताबिक मरने वालों में ई-रिक्शा में सवार लोग और एक स्कूटर



सवार शामिल हैं। दुर्घटना के बाद, गुस्साई स्थानीय भीड़ ने डीटीसी बस में आग लगा दी, जिसके कारण इलाके में अफरा-तफरी मच गई। पुलिस की टीमों मौके पर पहुंची और काफी मशकत के बाद लोगों को शांत कराया। इस सिलसिले में पुलिस ने मामला दर्ज कर लिया है और जांच कर रही है।

प्रदेश में पिछले साल से ज्यादा तप रहा मार्च

भोपाल। मध्य प्रदेश में इस बार मार्च की शुरूआत में ही 'वू' जैसी तपन है। पहले ही हफ्ते में पारा सामान्य से 3 डिग्री सेल्सियस ज्यादा है। मालवा-निमाड़ यानी, इंदौर और उज्जैन संभाग के शहरों में टेम्पेचर 39 डिग्री तक पहुंच गया है। रविवार को रंगपंचमी पर रतलाम में सबसे ज्यादा गर्मी पड़ी। इंदौर, उज्जैन, भोपाल, ग्वालियर और जबलपुर में भी तेज धूप निकली। सीनियर मौसम वैज्ञानिक डॉ. दिव्या ई. सुरेंद्रन ने बताया कि प्रदेश में अधिकांश तापमान सामान्य से अधिक है। अप्रैल 4 से 5 दिन तक ऐसा ही मौसम रहेगा। 9 मार्च से एक वेस्टर्न डिस्टर्बेंस (पश्चिमी विक्षोभ) एक्टिव हो रहा है।

ईरान में नए युग की शुरूआत, दिवंगत अली खामेनेई के बेटे मोजतबा खामेनेई ने संभाली कमान

तेहरान। ईरान के दिवंगत सर्वोच्च नेता आयतुल्लाह अली खामेनेई के पुत्र मोजतबा खामेनेई को सोमवार को देश का नया सर्वोच्च नेता चुन लिया गया। ईरान के सरकारी मीडिया ने आधिकारिक तौर पर इस फैसले की जानकारी साझा की है। ईरान में नेतृत्व के चयन के लिए उत्तरदायी संस्था हजअसेंबली ऑफ एक्सपर्ट्स (विशेषज्ञों की परिषद) ने उनके नाम पर मुहर लगाया। गौरतलब है कि यह परिषद 88 सदस्यीय एक शक्तिशाली धार्मिक संस्था है, जो पिछले कुछ समय से नए नेता के चयन की प्रक्रिया में जुटी थी। परिषद के एक आधिकारिक बयान में कहा गया, ह्यूडू के अत्यंत गंभीर हालातों और हमारी संस्था के विरुद्ध शत्रुओं की सीधी धमकियों के बावजूद, इस्लामी व्यवस्था के नेतृत्व के चयन और उसकी घोषणा की प्रक्रिया एक पल के लिए भी नहीं रुकी। मोजतबा का जन्म आठ सितंबर 1969



को ईरान के मशहद शहर में हुआ था। वह अपने छह भाई-बहनों में दूसरे स्थान पर हैं। उन्हें लंबे समय से अपने पिता के उत्तराधिकारी और ईरानी सुरक्षा तंत्र के प्रभावशाली चेहरे के रूप में देखा जाता रहा है। आठ सितंबर 1969 को मशहद में जन्मे मोजतबा खामेनेई, अली खामेनेई के दूसरे बेटे हैं। 88 सदस्यीय हजअसेंबली ऑफ एक्सपर्ट्स ने अमरीका और इजरायल के साथ युद्ध शुरू होने के

एक सप्ताह से कुछ अधिक समय बाद उन्हें इस्लामिक गणराज्य का नया सर्वोच्च नेता नामित किया है। अयातुल्ला अली खामेनेई के मारे जाने के बाद, तीन सदस्यीय एक अस्थायी नेतृत्व परिषद ने नया नेता चुने जाने तक देश का नेतृत्व किया। इस परिषद में जिसमें राष्ट्रपति मसूद पेजेशकियन और न्यायपालिका प्रमुख गुलामहूसैन मोहसेनी-एजेई शामिल थे। एम्पएए के अनुसार, ईरानी सेना, अधिकारियों और जनता ने खामेनेई के प्रति अपनी निष्ठा की शपथ ली है। सोमवार तड़के जारी बयानों में, ईरान के अधिकारियों और संगठनों ने नए चुने गए नेता के प्रति अपनी वफादारी की घोषणा की। ईरान के सशस्त्र बलों के जनरल स्टाफ ने खामेनेई के प्रति निष्ठा जताते हुए एक बयान में पुष्टि की कि वे दुश्मनों की साजिशों के खिलाफ खड़े रहेंगे और देश की रक्षा में कोई कसर नहीं छोड़ेंगे।

उत्तम नगर हत्याकांड

पूछताछ के लिए तीन महिलाएं हिरासत में, अब तक आठ गिरफ्तार

नई दिल्ली। दिल्ली पुलिस ने उत्तम नगर हत्याकांड में सोमवार को इलाके की तीन महिलाओं को पूछताछ के लिये हिरासत में लिया। पुलिस सूत्रों के अनुसार, तरुण खटीक की हत्या के मामले में काली उर्फ सावरा, शरीफन और सलमा को हिरासत में लिया गया है। इस मामले में दिल्ली पुलिस अब तक आठ लोगों को गिरफ्तार कर चुकी है। आठवें आरोपी इमरान उर्फ बंटी को रविवार को गिरफ्तार किया गया था। इससे पहले पुलिस उमरदीन (49), जुम्मादीन (36), कमरुद्दीन (36), मुस्ताक (46), मुजफ्फर (25), ताहिर (18) और एक नाबालिग को गिरफ्तार कर चुकी है। इलाके में कानून-व्यवस्था बनाए रखने के लिए अतिरिक्त पुलिस बल और रैपिड एक्शन फोर्स (आएफएफ) को तैनात किया गया है। पुलिस के मुताबिक, यह घटना चार मार्च को जेजे कॉलोनी इलाके में तरुण के परिवार और उनके पड़ोसियों के बीच हुई झड़प के दौरान हुई थी।

रुपया 92.33 के ऑलटाइम लो पर पहुंचा; कच्चा तेल 10 दिन में 60 प्रतिशत चढ़ा

ईरान जंग से सेंसेक्स 1353 अंक गिरकर 77,566 पर बंद

मुंबई। अमेरिका-इजराइल और ईरान के कारण शेयर बाजार में आज यानी 9 मार्च को बड़ी गिरावट रही। सेंसेक्स 1353 अंक (1.71%) नीचे 77,566 के स्तर पर बंद हुआ। वहीं निफ्टी में भी 422 अंक (1.73%) की गिरावट रही, ये 24,028 पर बंद हुआ। बैंक, ऑटो, मेटल, एनर्जी और FMCG शेयरों में ज्यादा बिकवाली रही। जियोपॉलिटिकल तनाव और जंग जैसी स्थिति में महंगाई बढ़ने का खतरा रहता है। इससे कंपनियों का मुनाफा कम हो सकता है। ऐसे में निवेशक अपने शेयर बेचना शुरू कर देते हैं और सुरक्षित जगह

निवेश करते हैं। इससे बाजार में गिरावट आती है। बाजार गिरने की 3 मुख्य वजहें ईरान-इजराइल युद्ध से सप्लाई चैन बिगड़ने का डर। कच्चे तेल के दाम बढ़ने से भारत का इंपोर्ट बिल और महंगाई बढ़ेगी। अमेरिका और एशियाई बाजारों में गिरावट का असर भारत पर। निवेशकों की वेल्थ 22 लाख करोड़ से ज्यादा घटी: ईरान और इजरायल-अमेरिका के बीच छिड़ी जंग से निवेशकों की वेल्थ 22 लाख करोड़ रूप से ज्यादा घट गई है। जंग शुरू होने से पहले यानी 27 फरवरी को शॉर्बू स्टॉक

एक्सचेंज (इएफ) पर लिस्टेड सभी कंपनियों का कुल मार्केट कैप ?4.63 लाख करोड़ था। लेकिन युद्ध की वजह से बाजार में भारी बिकवाली के कारण 9 मार्च तक यह घटकर 4.41 लाख करोड़ पर आ गया है। कच्चा तेल 10 दिन में 60% चढ़ा: ब्रेंट क्रूड आज 25% से ज्यादा चढ़कर 116 डॉलर प्रति बैरल पर पहुंच गया है। 28 फरवरी को शुरू हुई जंग के बाद से अब तक 10 दिन में कच्चा तेल करीब 60% महंगा हो चुका है। इससे पहले 2022 में रूस-यूक्रेन जंग के दौरान ये 100 डॉलर के पार निकला था।

मेडिकल कॉलेजों में हड़ताल पर 8 हजार डॉक्टर

भोपाल। लंबित स्ट्राइक संशोधन को लेकर जूनियर डॉक्टरों की सोमवार सुबह 9 बजे से हड़ताल है। इस कारण गांधी मेडिकल कॉलेज के स्त्री रोग विभाग में पीपीटीसीटी काउंसिलिंग एंड टेस्टिंग सेंटर, फर्टिलिटी क्लिनिक, एनएससी रूम सुमित अन्य व्यवस्थाएं प्रभावित हो रही हैं। सीनियर डॉक्टर के साथ जूनियर डॉक्टर यहां की रिसर्चसिंबिलिटी संभालते हैं। जूनियर डॉक्टरों के हड़ताल पर होने के कारण मरीज को इलाज के लिए लंबा इंतजार करना पड़ रहा है। वह सुबह से अपनी बारी के इंतजार में बैठे हैं। मरीज अनवर ने बताया कि वह सुबह से काफी परेशान हैं। पैरों में दर्द है और अन्य बीमारियों के कारण सुबह से इलाज के लिए भटक रहे हैं। वे आगे बोल पाते तब तक गाईड ने रोक दिया। उधर, जुड़ा ने साफ कर दिया है कि उप मुख्यमंत्री एवं स्वास्थ्य मंत्री राजेंद्र शुक्ल से मुलाकात के बाद आगे की रणनीति तय की जाएगी। जुड़ा जबलपुर के प्रेसिडेंट डॉ. शुभम शर्मा आज दोपहर मंत्री शुक्ल से मिलेंगे।

धोनी बोले- कोच साहब, आप पर मुस्कुराहट अच्छी लगती है

सचिन ने कहा- इनक्रेडिबल वर्क टीम इंडिया; कोहली ने जीत को अद्भुत बताया

नई दिल्ली। भारत की टी-20 वर्ल्ड कप जीत ने एमएस धोनी को भी सोशल मीडिया पोस्ट करने पर मजबूर कर दिया। पूर्व कप्तान धोनी ने चैंपियन टीम की फोटो इंस्टाग्राम पर शेयर की और लिखा, अहमदाबाद में इतिहास रचा गया। कोच साहब (गोतम गंभीर), आपके चेहरे पर मुस्कुराहट अच्छी लगती है। वहीं सचिन तेंदुलकर पूरे मैच के दौरान एक्स पर एक्टिव नजर आए। जीत के बाद उन्होंने कहा, टीम इंडिया ने इनक्रेडिबल वर्क किया। विराट कोहली बोले, अहमदाबाद में भारत ने अद्भुत जीत हासिल की। भारत ने रविवार को नरेंद्र मोदी स्टेडियम में टी-20 वर्ल्ड कप फाइनल जीता। टीम ने न्यूजीलैंड को 96 रन से हराया और 3 साल में तीसरा कठ टाइटल अपने नाम किया। भारत ने टी-20 वर्ल्ड कप भी तीसरी बार जीता है।



टीम इंडिया को टी-20 वर्ल्ड कप जीतने पर ही सोशल मीडिया पर बधाई दी थी। इस बार तो वे सेमीफाइनल और फाइनल के दौरान स्टेडियम में भी मौजूद रहे।

संजु ने स्मार्ट बैटिंग की- सचिन

सचिन तेंदुलकर फाइनल के दौरान सोशल मीडिया प्लेटफॉर्म एक्स पर एक्टिव नजर आए। उन्होंने संजु सैमसन, अभिषेक शर्मा, ईशान किशन, शिवम दुबे, अक्षर पटेल और जसप्रीत की तारीफ की। संजु पर उन्होंने कहा, 'सैमसन

बड़ी स्मार्ट बैटिंग कर रहे हैं, वे जानते हैं कि कहां अटैक करना है और कहां डिफेंड करना है। ईशान किशन ने भी बेहतरीन शॉट्स खेले। मैच के बाद तेंदुलकर बोले, 'भारत और न्यूजीलैंड के बॉलर्स में यही अंतर रहा कि इंडिया ने स्लोअर गेंदें बहुत ज्यादा इस्तेमाल कीं। अहमदाबाद में शॉर्ट पिच गेंदें और वैरिएशन ही कारगर रहे। टी-20 वर्ल्ड कप लगातार 2 बार जीतना खास अहसास है। भारत इस टूर्नामेंट को जीतना डिजर्व करता है। भारत ने बेहतरीन प्रदर्शन किया, टीम ने स्पेशल ब्रांड का क्रिकेट खेला। बेहतरीन टीम इंडिया, जय हिंद। जीत के बाद सेलिब्रेशन के लिए मुंबई में नहीं हूँ, लेकिन मेरे घर के बाहर लोगों के जश्न के वीडियो देख रहा हूँ। बेहतरीन रात। बेहतरीन काम, टीम इंडिया।'

अहमदाबाद में अद्भुत जीत- कोहली

विराट कोहली ने टी-20 वर्ल्ड कप के दौरान क्रिकेट से जुड़ी 2 ही पोस्ट शेयर की। एक 27 फरवरी को, जब रिंकू सिंह के पिता का निधन हो गया था। तब कोहली ने रिंकू के पिता को श्रद्धांजलि दी थी। कोहली की दूसरी पोस्ट भारत के चैंपियन बनने के बाद आई। विराट बोले, 'चैंपियंस। अहमदाबाद में टीम इंडिया की अद्भुत जीत। पूरे टूर्नामेंट में हमारा कोई मुकाबला नहीं रहा।

मां रेवा पब्लिकेशन एंड प्रिंटर्स
जबलपुर शहर में सबसे कम दामों में

समाचार पत्र के A to Z कार्य का एकमात्र स्थान

प्रिंटिंग
जॉब वर्क
न्यूज पेपर
पीडीएफ

संपर्क करें
7415685293
9589490996
9340553112

68/1 लक्ष्मीपुर विवेकानंद वाई, मुस्कान प्लाजा के पीछे, एम आर 4 रोड, उखरी, जबलपुर (मप्र)

शहर में सख्ती के बाद ग्रामीण क्षेत्रों में पहुंचा जुए सट्टे का नेटवर्क, रोज लाखों की नाल कटने की चर्चा

दैनिक रेवांचल टाइम्स, जबलपुर। शहर में पुलिस की सख्ती बढ़ने के बाद जुए-सट्टे का अवैध कारोबार अब ग्रामीण इलाकों की ओर खिसक गया है। शहर में कार्रवाई के डर से संचालकों ने गांवों और पहाड़ी क्षेत्रों को नया ठिकाना बना लिया है, जहां रोजाना लाखों रुपये का दांव लगने की चर्चा है। खास तौर पर जबलपुर और मंडला जिले की सीमा से लगे इलाकों में बड़े स्तर पर जुआ संचालित होने की बातें सामने आ रही हैं। जानकारी के अनुसार मनरी, बीजाडांडी और बरेला से लगे ग्रामीण क्षेत्रों में जुए के अड्डे सक्रिय बताए जा रहे हैं। यहां रोजाना आसपास के जिलों से बड़ी संख्या में लोग पहुंच रहे हैं और लाखों रुपये के दांव लगाए जा रहे हैं। स्थानीय लोगों का कहना है कि इस पूरे खेल की जानकारी दोनों जिलों की पुलिस को भी है, लेकिन कार्रवाई न होने से संचालकों के हौसले बुलंद हैं। बताया जा रहा है कि जुआ संचालक दूर-दराज से आने वाले बड़े जुआरियों को पूरी सुरक्षा और सुविधा का भरोसा दिलाकर खेल संचालित कर रहे हैं। इन अड्डों पर जबलपुर, नरसिंहपुर, सिवनी, मंडला, कटनी और दमोह जैसे जिलों से भी लोग पहुंचने की चर्चा है। पहाड़ी और जंगलों से घिरे इलाकों को चुनकर जुआ खिलाया जा रहा है, ताकि पुलिस की नजर से बचा जा सके।



शहर में सख्ती का असर

हाल ही में पुलिस अधीक्षक के निर्देश पर शहर में जुए-सट्टे के खिलाफ सख्ती बढ़ाई गई है। इसके बाद शहर

में खुले तौर पर जुआ संचालित करना मुश्किल हो गया है। यही कारण है कि संचालकों ने अब गांवों और सुनसान स्थानों में अपने अड्डे शिफ्ट कर दिए हैं। पुलिस ने भी मुखबिर तंत्र के माध्यम से जुआ और सट्टा संचालकों की जानकारी जुटाने का अभियान शुरू किया है।

नकद की जगह ऑनलाइन लेन-देन

जुए-सट्टे के इस नेटवर्क में अब ऑनलाइन भुगतान का भी सहारा लिया जा रहा है। सूत्रों के मुताबिक बड़े लेन-देन मोबाइल एप और डिजिटल माध्यमों से किए जा रहे हैं, जिससे पुलिस को मौके पर टोस सबूत नहीं मिल पाते। कई बार सूचना मिलने पर पुलिस मौके पर पहुंचती भी है, लेकिन जुआ खेलने के प्रत्यक्ष प्रमाण नहीं मिलने से कार्रवाई नहीं हो पाती।

सट्टा संचालकों का सिंडिकेट सक्रिय

जानकारों के अनुसार जुआ और सट्टा संचालकों ने अब संगठित तरीके से सिंडिकेट बनाकर काम शुरू कर दिया है। ग्रामीण इलाकों में फार्महाउस, चाय-नाश्ते की दुकानों, किराना दुकानों, मोबाइल वैन और खाली पड़े मकानों से यह नेटवर्क संचालित होने की चर्चा है। शहर में लगातार बढ़ रही पुलिस कार्रवाई के कारण इन संचालकों ने ग्रामीण क्षेत्रों को सुरक्षित ठिकाना बना लिया है। स्थानीय लोगों का कहना है कि अगर समय रहते इस अवैध कारोबार पर रोक नहीं लगी तो यह ग्रामीण क्षेत्रों के युवाओं को भी तेजी से अपनी चपेट में ले सकता है। इसलिए पुलिस और प्रशासन को इस दिशा में सख्त कदम उठाने की जरूरत बताई जा रही है।

आंगनवाड़ी सहायिकाओं की अंतिम चयन सूची जारी

दैनिक रेवांचल टाइम्स, जबलपुर। महिला एवं बाल विकास विभाग की एकीकृत बाल विकास सेवा योजना क्रमांक-चार शहरी जबलपुर द्वारा महर्षि अरविंद वार्ड स्थित आंगनवाड़ी केन्द्र क्रमांक-12 एवं 17 तथा मदन मोहन मालवीय वार्ड स्थित आंगनवाड़ी केन्द्र क्रमांक-14 में आंगनवाड़ी सहायिका के रिक्त पद की पूर्ति की प्रक्रिया के तहत चयनित अभ्यर्थी की अंतिम सूची जारी कर दी गई है। अंतिम चयन सूची का एमपी ऑनलाइन चयन पोर्टल पर अवलोकन किया जा सकता है।

गेहूँ उपार्जन के लिये पंजीयन का 10 मार्च अंतिम तिथि

दैनिक रेवांचल टाइम्स, जबलपुर। रवि विपणन वर्ष 2026-27 में समर्थन मूल्य पर गेहूँ का विक्रय करने के लिये जिले के किसान मंगलवार 10 मार्च तक अपना पंजीयन करा सकेंगे। गेहूँ उपार्जन के लिए किसानों के पंजीयन की 10 मार्च अंतिम तिथि है। ज्ञात हो कि राज्य शासन द्वारा किसानों की सुविधा को देखते हुये गेहूँ उपार्जन के लिये पंजीयन की अंतिम तिथि 7 मार्च से बढ़ाकर 10 मार्च निर्धारित की गई थी।

यूनियनर्सिटी कर्मचारी संघ चुनाव पर ब्रेक: मतदाता सूची से शुरू हुआ विवाद, गुटबाजी से गरमाई विश्वविद्यालय की सियासत

दैनिक रेवांचल टाइम्स, जबलपुर। रानी दुर्गावती विश्वविद्यालय में शैक्षणिक कर्मचारी संघ के चुनाव एक बार फिर विवादों के जाल में उलझ गए हैं। चुनाव विरोधी की दिशा में महीनों की कवायद के बाद जब निर्वाचन अधिकारी की घोषणा हुई तो उम्मीद जगी कि अब लोकतांत्रिक प्रक्रिया आगे बढ़ेगी। लेकिन अब मतदाता सूची को लेकर उठा नया विवाद चुनाव प्रक्रिया पर ब्रेक लगा चुका है। दरअसल नियम यह कहते हैं कि कुलगुरु की अनुमति से निर्वाचन अधिकारी नियुक्त होते ही चुनाव की अधिसूचना जारी होती है और संघ की प्रमाणित मतदाता सूची निर्वाचन अधिकारी को सौंप दी जाती है। लेकिन इस बार प्रक्रिया यहीं अटक गई है। सूत्रों के मुताबिक संघ के दो उपाध्यक्षों और महासचिव द्वारा तैयार की गई मतदाता सूची पर अध्यक्ष वीरेंद्र पटेल



हस्ताक्षर करने से इनकार कर रहे हैं। नतीजा यह कि सूची प्रकाशन के लिए निर्वाचन अधिकारी तक पहुंच ही नहीं पा रही और चुनाव कार्यक्रम की घोषणा भी ठंडे बस्ते में चली गई है।

मतदाता सूची से उटकर हिसाब-किताब तक पहुंचा मामला

विवाद अब केवल मतदाता सूची तक सीमित नहीं रहा। अध्यक्ष वीरेंद्र पटेल ने महासचिव से संघ के वार्षिक लेन-देन का हिसाब पेश करने की मांग कर दी है। हालांकि संघ के पदाधिकारियों का कहना है कि संघ का बैंक खाता अध्यक्ष और कोषाध्यक्ष के संयुक्त हस्ताक्षर से संचालित होता है, ऐसे में अचानक चुनाव प्रक्रिया के बीच वित्तीय सवाल उठाना कई कर्मचारियों को राजनीतिक चाल जैसा लग रहा है। विश्वविद्यालय के कर्मचारी हलकों में चर्चा है कि वीरेंद्र पटेल गुट चुनाव टालने की कोशिश में है, जबकि दूसरी ओर प्रेमप्रकाश पुरोहित गुट और वंश बढौर पटेल-संजय यादव गुट जल्द चुनाव कराने के पक्ष में लामबंद हैं। कार्यकाल खत्म, फिर भी आमसभा का ऐलान विवाद उस समय और गहरा गया जब अध्यक्ष वीरेंद्र पटेल ने 16 मार्च को आमसभा बुलाने की घोषणा कर दी। संघ के पूर्व उपाध्यक्ष प्रेमप्रकाश पुरोहित ने इस पर तीखा सवाल उठाते हुए कहा कि संघ के पदाधिकारियों का कार्यकाल एक वर्ष का होता है और यह 2 मार्च को ही समाप्त हो चुका है।

उनका कहना है,

जब कार्यकाल ही खत्म हो चुका है तो कोई भी पदाधिकारी संघ के लेटरपेड या पद का उपयोग करने का अधिकारी नहीं रह जाता। ऐसे में 16 मार्च को बुलाई गई आमसभा नियमों के खिलाफ है। प्रशासन की चुप्पी भी सवालियों के घेरे में प्रेमप्रकाश पुरोहित ने आरोप लगाया कि वीरेंद्र पटेल विश्वविद्यालय प्रशासन के सहयोग से बिना चुनाव कराए पद पर बने रहने की कोशिश कर रहे हैं। उनका कहना है कि अब इस पूरे मामले में कुलगुरु, जो कर्मचारी संघ के संरक्षक भी हैं, उन्हें हस्तक्षेप कर जल्द चुनाव तिथियों की घोषणा करनी चाहिए।

अब असली सवाल

लेकिन असली सवाल यह है कि ... क्या विश्वविद्यालय में कर्मचारी संघ का लोकतंत्र मतदाता सूची के एक हस्ताक्षर पर अटक जाएगा? क्या कार्यकाल खत्म होने के बाद भी पद की राजनीति जारी रहेगी? और सबसे बड़ा सवाल, क्या विश्वविद्यालय प्रशासन इस टकराव को सुलझाने की पहल करेगा या फिर चुप्पी साधे रहेगा? फिलहाल यूनियनर्सिटी में कर्मचारी संघ का चुनाव सिर्फ एक संगठन का चुनाव नहीं रह गया है, बल्कि यह विश्वविद्यालय की आंतरिक राजनीति का आईना बन चुका है। अगर समय रहते पारदर्शी फैसला नहीं हुआ तो यह विवाद और गहराएगा। क्योंकि सवाल सिर्फ चुनाव का नहीं है... सवाल विश्वविद्यालय के लोकतांत्रिक संस्कारों का है।



अन्तराष्ट्रीय महिला दिवस एवं रंग पंचमी के अवसर पर कोष्टा समाज का होली मिलन समारोह सम्पन्न हुआ।

दैनिक रेवांचल टाइम्स, जबलपुर। जबलपुर कोष्टा समाज विकास समिति के तत्वावधान में अन्तराष्ट्रीय महिला दिवस एवं रंग पंचमी के अवसर पर होली मिलन समारोह के साथ समीक्षा बैठक दिनांक 08.03.2026 को स्थान श्रीमती कविता मुकेश कोष्टा के प्रतिष्ठान मातृशक्ति फिलिंग स्टेशन सूरतलाई कंटग्री रोड जबलपुर के प्रांगण में सम्पन्न हुआ। समीक्षा बैठक 18वें परिचय सम्मेलन दिनांक 08.02.2026 दिन रविवार को सम्पन्न हुआ जिसकी समीक्षा के संबंध में उपस्थित सभी सदस्यों ने बहुत ही बारीकी से कार्यक्रम में जो कमियां थी उससे अवगत कराया गया और इस वर्ष यू-ट्यूब के माध्यम से पूरे कार्यक्रम को ऑनलाइन दिखाया गया जिससे सम्पूर्ण भारत वर्ष से लगभग 3000 लोगों ने घर बैठे कार्यक्रम का सीधाप्रसारण देखा जो एक बहुत ही सराहनीय कार्य रहा है। एक विवाद संपन्न होने से कार्यक्रम में बहुत अधिक भीड़ नहीं है और सभी लोगों को रिशुल्क भोजन की सुविधा उपलब्ध रही है और बच्चों को सम्मानित कर उनके परिवार का जुड़ाव समिति की ओर बढ़ा दिया है। महिला दिवस के उपलब्ध पर सभी महिला सदस्यों को समिति के पदाधिकारियों, संरक्षक तथा वरिष्ठ सदस्यों के द्वारा महिलाओं को फूल देकर उनका सम्मान किया गया इसी उपलब्ध में केक काट कर सभी महिलाओं ने खूब



आनंद उठाया तथा होली मिलन समारोह के कार्यक्रम को कैसे सेलीब्रेट करना है उसके लिए भी महिलाओं टीम के द्वारा पूरा कार्यक्रम संचालित किया गया जिसमें मंच संचालन श्रीमती शुभी गढ़वाल एवं श्रीमती श्वेता वर्मा के द्वारा किया गया उनके द्वारा उपस्थित पुरुषों के लिए म्यूजीकल चैयर और चिट निकालकर आये हुये शब्दों पर गाना गाने की प्रतियोगिता महिला और पुरुषों के बीच किया गया जिसके कारण उमंग और उत्साह बना रहा तथा होली के गीतों में सभी लोगों बहुत डांस कर आनंद लिया हम सब के जीवन में एक नई उमंग, उत्सास और उर्जा का संकरण और संवर्धन हुआ निश्चित ही विकास समिति के द्वारा किए जा रहे कार्यों से कोष्टा समाज जबलपुर को नाम रौशन हो रहा है। अन्त में माननीय अध्यक्ष महोदय जी ने श्रीमती कविता मुकेश कोष्टा का आभार व्यक्त किया कि आप जैसे लोगों के द्वारा ही समाज का गौरव बढ़ रहा है आपने अपने प्रतिष्ठित प्रतिष्ठान में होली मिलन के कार्यक्रम को सम्पन्न कराया तथा सभी समाज सेवियों को भोजन कराकर अपने जो समाज हित के लिए कार्य किया है उसके लिए हम सब आप दोनों के उज्ज्वल भविष्य की कामना करते हैं कि आप हमेशा खुश रहे प्रसन्न रहे मस्त रहें। कार्यक्रम को सफल बनाने में समिति के संरक्षक कमलेश कुमार कोष्टा, चन्द्रशेखर परेता, राकेश कुमार गढ़वाल, टेकसिंह कोष्टा, मनीष कुमार कोष्टा, मुकेश कुमार कोष्टा, राजेन्द्र प्रसाद कोष्टा, प्यारेलाल कोष्टा, रूफोसतम बांगर, धनीराम कोष्टा, हौरालाल कोष्टा, शेखर कोष्टा, तुलसी कोष्टा, लब कुमार कोष्टा, राजेन्द्र बांगर, खुमेश गढ़वाल, विनय रामजे, गेदालाल कोष्टा, रोशन कोष्टा, रमाकांत बाबू, निकेश कोष्टा, सतीश कोष्टा, हिमांशु कोष्टा, सुधांशु कोष्टा, रूपेश कोष्टा, पप्पू कोष्टा एवं महिला सदस्यों में श्रीमती प्रमिला नंदा, पुष्पलता सोनपरवा, जमुना कोष्टा, कविता कोष्टा, अर्चना कोष्टा, मीना कोष्टा, प्रीति कोष्टा, लक्ष्मी कोष्टा, भारती भूरिया, श्वेता वर्मा, निधि कोष्टा, लीला कोष्टा, सीमा कोष्टा आदि सदस्यों की भूमिका रही।

जबलपुर से गुजरने वाली शक्तिपुंज एक्सप्रेस साढ़े चार घंटे रीशेड्यूल, अमरकंटक तीन और नर्मदा एक्सप्रेस दो घंटे लेट

दैनिक रेवांचल टाइम्स, जबलपुर। न्यू कटनी जंक्शन के यार्ड के पास शनिवार की सुबह मालगाड़ी के दुर्घटनाग्रस्त होने से लगातार दूधरे दिन रेल यातायात प्रभावित रहा। सिंगरौली और शहडोल से जबलपुर के मध्य संचालित होने वाली ट्रेनें रविवार को भी देरी से पहुंची। रविवार की रात को जाने वाली जबलपुर-हावड़ा शक्तिपुंज एक्सप्रेस को साढ़े चार घंटे रीशेड्यूल किया गया। रविवार की शाम तक न्यू कटनी जंक्शन से कटनी साउथ के बीच यात्री ट्रेन सेवा सामान्य नहीं हो सकी। इसके कारण रविवार को भी इंटरसिटी एवं एक्सप्रेस ट्रेनों को कटनी जंक्शन-न्यू कटनी जंक्शन होकर गंतव्य के लिए चलाया गया। दुर्ग-भोपाल अमरकंटक एक्सप्रेस रविवार को सुबह लगभग तीन घंटा विलंब से सुबह सात बजे जबलपुर पहुंची। शहडोल-नागपुर एक्सप्रेस भी दो घंटा विलंब से सुबह लगभग 11 बजे जबलपुर स्टेशन पहुंची। सिंगरौली-जबलपुर इंटरसिटी एक्सप्रेस लगभग डेढ़ घंटा विलंब से दोपहर को सवा एक बजे जबलपुर पहुंची। इस ट्रेन के रैक से अंबिकापुर इंटरसिटी संचालित होती है, जिसके चलते अंबिकापुर इंटरसिटी अपने निर्धारित समय से लगभग एक घंटा 10 मिनट विलंब से दोपहर 1.54 बजे जबलपुर से गंतव्य के लिए रवाना हो सकी। नर्मदा एक्सप्रेस रविवार को लगभग दो घंटा विलंब से रात को साढ़े 10 बजे जबलपुर पहुंची। वहीं, हावड़ा-जबलपुर शक्तिपुंज एक्सप्रेस लगभग छह घंटा विलंब से पहुंची।

मदन महल पहाड़ी पर अतिक्रमण हटाने की कार्रवाई तेज, 1500 परिवारों के विस्थापन पर उठे सवाल



दैनिक रेवांचल टाइम्स, जबलपुर। शहर की ऐतिहासिक मदन महल पहाड़ी पर अतिक्रमण हटाने की कार्रवाई सोमवार को भी जारी रही। प्रशासन ने अवैध कब्जा कर मकान बनाकर रहने वाले परिवारों को तत्काल जमीन खाली करने की चेतावनी दी और कई स्थानों पर अवैध निर्माण तोड़ने की प्रक्रिया शुरू की। न्यायालय के आदेश के बाद प्रशासनिक अमला मौके पर मुस्तैदी से तैनात है, लेकिन विस्थापित होने वाले गरीब परिवारों के पुनर्वास की व्यवस्था को लेकर कई सवाल खड़े हो रहे हैं। कार्रवाई के दौरान कई भावुक दृश्य भी सामने आए। महिलाएं, छोटे-छोटे बच्चे और स्कूल जाने वाले विद्यार्थी अपने घरों को टूटते देख रो पड़े। लोग एक-दूसरे को दिलासा देते नजर आए कि कुछ समय बाद सब ठीक हो जाएगा। कई बुजुर्गों ने बताया कि वे पिछले 40 से 50 वर्षों से अपने परिवार के साथ यहां रह रहे हैं। उनका कहना है कि जमीन माले ही सरकारी हो और निर्माण अवैध हो, लेकिन वे अनैतिक तरीके से यहां नहीं आए थे। प्रशासन का दावा है कि विस्थापन के लिए आवश्यक सुविधाओं के साथ सूची तैयार की गई है, लेकिन प्रभावित परिवारों का कहना है कि उन्हें तेवर और भड़पुरा में केवल खाली मैदान दिखाया गया है। मौके पर कई लोग बिलखते हुए कहते नजर आए कि गरीबों की सुनने वाला कोई नहीं है। कार्रवाई



के दौरान पिछले तीन दिनों में कोई भी जनप्रतिनिधि मौके पर नहीं पहुंचा, जिससे लोगों में नाराजगी भी देखी जा रही है।

तेवर में बसाने की योजना

प्रशासन के अनुसार मदन महल पहाड़ी क्षेत्र में करीब 1500 परिवार वर्षों से सरकारी जमीन पर रह रहे थे। इन परिवारों को तेवर में बसाने की योजना बनाई गई है। यहां प्रत्येक परिवार को लगभग 450 वर्गफीट का प्लॉट देने की बात कही जा रही है।

पट्टा नहीं, फिर भी हटाने का आदेश

स्थानीय लोगों का कहना है कि तेवर में बसाने के लिए पहले प्लॉट का पट्टा देने की बात कही गई थी। वर्ष 2019 में कई परिवारों को परिचया भी बांटी गई थी, लेकिन अब कई ऐसे परिवार हैं जिनके पास पत्ची तो है, फिर भी पट्टा सूची में उनका नाम नहीं है। इससे लोगों में असमंजस की स्थिति बनी हुई है।

भड़पुरा में मूलभूत सुविधाओं का अभाव

भड़पुरा में शिफ्ट किए जा रहे परिवारों का कहना है कि वहां अभी तक बिजली, पानी, नाली और शौचालय जैसी मूलभूत सुविधाएं भी



उपलब्ध नहीं हैं। प्रशासन की ओर से फिलहाल केवल बांस और तंबू दिए जा रहे हैं। महिलाओं का कहना है कि परिवार में जवान बेटियां हैं और ऐसे में खुले मैदान में रहना बेहद मुश्किल होगा।

बच्चों और बुजुर्गों की बढ़ी परेशानी

करीब सुबह 11:30 बजे जब अतिक्रमण हटाने की टीम मौके पर पहुंची तो क्षेत्र में अफरा-तफरी का माहौल बन गया। छोटे-छोटे बच्चे, महिलाएं और युवतियां रोने लगीं। कई बुजुर्ग और बीमार लोग सदमे में चुपचाप बैठे नजर आए, जिनकी आंखों में आंसू थे।

कई परिवारों ने खुद तोड़े अपने घर

सुबह से ही 100 से अधिक परिवारों ने अपने घरों का सामान स्वयं निकालना शुरू कर दिया। कई लोगों ने बुलडोजर आने से पहले ही अपने मकानों की दीवारें तोड़ दीं ताकि घर में लगी उपयोगी सामग्री सुरक्षित निकल सके। कुछ परिवारों की चिंता यह भी रही कि बच्चों की परीक्षाएं चल रही हैं और ऐसे समय में घर टूटने से उनकी पढ़ाई पर असर पड़ेगा।

म.प्र. राज्य अधिवक्ता परिषद के आगामी चुनाव वर्ष 2026 में सदस्य पद हेतु आपकी प्रथम वरीयता मत का आकांक्षी गोपाल सिंह बघेल (अधिवक्ता)

म.प्र. उच्चन्यायालय जबलपुर (म.प्र.)

पता - हॉल नं 3 सीट नं 7 विधि भवन, म.प्र. उच्चन्यायालय जबलपुर (म.प्र.)

कार्यालय-निवास
कृष्णा कॉलोनी के पास राज परिसर सुहागी, जबलपुर (म.प्र.)

Mob.: 9229653295, 8989141208, 7987512717

V-eServices
GSC Service Provider

Online Form Document

MP POLICE MPSSC UPSC SSC RAILWAY BANK COLLEGE RTE SCHOOL INDIAN ARMY INDIAN NAVY NDA NEET

जीएसटी पासपोर्ट ITR Returns पैन कार्ड आयुष्मान कार्ड सामा आईडी श्रमिक कार्ड ड्राइविंग लाईसेंस रोजगार पंजीयन उद्योग आधार स्कॉलरशिप फार्म

WEDDING INVITATION VIDEO BANNER DESIGN VISITING CARD BIRTH DAY INVITATION INMIGRATION OTHER E-CARD

Quick Job Apply

सरकारी एवं प्रायवेटेजिब के नोटिफिकेशन पाने के लिए क्लिकसएप चैनल **Quick Job Apply** से जुड़ें। जहां आपको प्रतिदिन जाब के नोटिफिकेशन प्राप्त होंगे।

जाब नोटिफिकेशन और फार्म अपलोड करने का सबसे विश्वस्तनीय प्लेटफॉर्म

क्लिकसएप के माध्यम से घर बैठे ही फार्म भरवायें और समय बचायें।

चोरी के फरार आरोपियों को पुलिस ने किया गिरफ्तार, आरोपी से 77 हजार नगद व 3 सोने के लॉकेट जप्त

दैनिक रेवांचल टाइम्स अनुपपुर। जिले के भालूमाड़ा थाना अंतर्गत नागेन्द्र कुमार अवस्थी पिता रामदेव अवस्थी उम्र 44 वर्ष निवासी ग्राम बदरा थाना भालूमाड़ा के द्वारा दिनांक 20 जनवरी 2026 को सूचना दी गई थी कि एम.एन. सिंह पेट्रोल पम्प के मालिक संग्राम सिंह निवासी बदरा के परिवार सहित ईलाज कराने नागपुर चले गये हैं तथा घर में ताला बंद था। 19-20/01/2026 की रात्रि करीब 01.30 बजे से 2.30 बजे के बीच अज्ञात चोर घर का ताला तोड़ कर चोरी करने घर में घुस कर अलमारी में रखे सोने चांदी के जेवरत एवं नगदी चोरी कर ले गये हैं। थाना भालूमाड़ा में अप.क्र. 24/2026 धारा 331(4), 305(ए) बीएनएस कायम कर विवेचना की गई। मकान मालिक के घ? में लगे सीसीटीवी कैमरा से तीन चोरो द्वारा नकाब लगाये होने से पहचान नहीं हो सकी तथा घर के बाहर चोरो के द्वारा पहुंचने के लिए इनोवा कार का उपयोग किया गया था। टोल नाका मैनटोला बिजुरी से एक इनोवा कार क्रमांक उम्ह 16 उम्ह 2914 दिनांक 20 जनवरी 2026 के रात्रि 03.35 बजे मनेन्द्रगढ़ तरफ जाती हुई दिख रही है, तथा उसमें पांच लोग बैठे हुए हैं, जिसके उपर संदेह करते हुए गाडी नम्बर का पता



किया गया तो पता चला कि कुर्बान रजा खान पिता गुलबहार खान निवासी तिलईधर थाना सीतापुर सरगुजा छ.ग. के नाम से दर्ज है। उक्त वाहन से बदरा पहुंचकर घ? का ताला तोड़ कर सोने चांदी का

जेवरत अलमारी में रखे तोड़ खोल कर चोरी कर ले गये थे। चोरों की पता तलाश के दौरान वाहन मालिक कुर्बान रजा खान को पकड़ कर पूछताछ की गई जो बताया कि उसके मामा ससुर जब्बीर खान उसके

खरीदार से 1.7 किलो चांदी के जेवरत पायल, कड़ा, बिछिया व सोने की एक चैन जप्त

दोस्त आरिफ खान, नंदलाल उर्फ नंदू गिरी, पास्टर उर्फ मानवेन्द्र लकड़ा, अनीश उर्फ गोल्डन सभी मिलकर चोरी किये हैं और चोरी के सोने चांदी के जेवरत अम्बिकापुर स्थित माँ अन्नपूर्ण ज्वेलर्स के मालिक नीरज सोनी पिता उमेश सोनी निवासी चांदनी चौक अम्बिकापुर को 9 लाख रुपये में बिक्री कर दिये हैं जिसमें उक्त जानकारी के पश्चात आरोपियों की धर पकड़ के दौरान आरोपी अनीश उर्फ गोल्डन, नंदलाल उर्फ नंदू गिरी, तथा वाहन मालिक कुर्बान खान रजा तथा चोरी के जेवरत खरीदार नीरज सोनी को गिरफ्तार कर पूछताछ की गई तो बताया कि 20 जनवरी 2026 को दोपहर 2.30 बजे चोर जब्बीर खान, आरिफ खान और अनीश उर्फ गोल्डन के साथ मिलकर खरीदार नीरज सोनी को बिक्री कर दिये हैं। आरोपी खरीदार नीरज सोनी के कब्जे से एक 1 किलो 700 ग्राम चांदी के जेवरत जिसमें पायल कड़ा एवं बिछिया तथा सोने की एक चैन करीब 2 तोले जप्त कर कब्जे पुलिस लिया गया है, तथा वाहन मालिक आरोपी कुर्बान रजा खान से उसकी इनोवा कार क्रमांक उम्ह 16 उम्ह 2914 को

जप्त कर बिगडी हालत में होने से कोतवाली अम्बिकापुर में खंडी करा दिये हैं तथा आरोपीगणों को पुलिस रिमाण्ड में रखा गया था, जिन्हें दिनांक 09 फरवरी 2026 को न्यायिक रिमाण्ड में न्यायालय पेश किया गया था तथा आरोपी जब्बीर खान, आरिफ खान एवं पास्टर उर्फ मानवेन्द्र लकड़ा फरार चल रहे थे जिनकी गिरफ्तारी टीम गठित कर पता तलाश की जा रही थी, जो 08 मार्च 2026 को फरार आरोपी मोहम्मद आरिफ खान पिता मतीन खान उम्र 28 वर्ष निवासी बिशुनपुर थाना सीतापुर जिला अम्बिकापुर एवं मो. जसबीर खान पिता हमिद खान उम्र 47 वर्ष निवासी है रायकेरा गांधीपारा जिला अम्बिकापुर छ.ग. को रायकेरा एवं सीतापुर से गिरफ्तार किया जाकर आरोपी जब्बीर खान से नगदी 50 हजार रुपए एवं आरोपी आरिफ खान से नगदी 27050 हजार व सोने के 3 लॉकेट जप्त किया गया है। दोनों आरोपियों को न्यायालय कोतमा पेश किया गया जहाँ से न्यायिक हिरासत में जिला जेल अनुपपुर भेजा गया है। प्रकरण के एक आरोपी पास्टर उर्फ मानवेन्द्र लकड़ा जो अभी भी फरार है।



अंतर्राष्ट्रीय महिला दिवस एवं रंग पंचमी पर कार्यक्रम संपन्न, महिलाओं ने लिया बड़-चढ़कर कर हिस्सा

दैनिक रेवांचल टाइम्स अनुपपुर। अंतर्राष्ट्रीय महिला दिवस एवं रंगपंचमी के अवसर 8 मार्च 32026 को अनन्या वाटिका में रंगारंग कार्यक्रम, महिला दिवस और रंगपंचमी के अवसर पर उत्साहपूर्ण आयोजन कोयलांचल क्षेत्र की महिलाओं की सहभागिता से आयोजित किया गया, कार्यक्रम में महिलाओं, बच्चों ने बड़-चढ़कर भाग लिया। इस दौरान सांस्कृतिक कार्यक्रम, गीत, नृत्य, मोटिवेशनल स्पीच, कविता आदि की प्रस्तुति की गयी, इन कार्यक्रमों

ने उपस्थित सभी जनों का मन मोह लिया। कार्यक्रम में आयोजन समिति ने महिलाओं और बच्चों के लिए विभिन्न खेलों का भी आयोजन किया। सभी प्रतिभागियों को प्रोत्साहित करने के लिए उपहार भी प्रदान किये गए, उपस्थित महिलाओं को रिटर्न गिफ्ट भी प्रदान किए गए। पूरे कार्यक्रम में उमंग खुशी और उत्साह का माहौल रहा। आयोजन समिति की कोयलांचल क्षेत्र की महिलाओं ने इस कार्यक्रम को सफलता पूर्वक आयोजन करने के लिए राजनगर, रामनगर

, पौराधार झीमर बिजुरी, कोतमा एवं आसपास के क्षेत्र से महिलाओं को एकत्रित कर इस कार्यक्रम को सफलतापूर्वक संपन्न किया कार्यक्रम में लगभग 120 महिलाओं की उपस्थिति थी। इस कार्यक्रम को सफल बनाने में अधिवक्ता सुमिता शर्मा एवं शिक्षिका एवं संधान ट्रस्ट की ट्रस्टी मेम्बर हनी चौरसिया का भी विशेष योगदान रहा, कोयलांचल क्षेत्र की महिलाओं आयोजन समिति के सदस्य और संधान ट्रस्ट के सहयोग से यह कार्यक्रम सफलतापूर्वक संपन्न हुआ।

तीन दिवसीय जिला स्तरीय आत्मा एवं मिलेट्स मिशन योजना अंतर्गत मेले का हुआ शुभारंभ

दैनिक रेवांचल टाइम्स उमरिया। खेती के माध्यम से कृषकों को आत्म निर्भर बनाने के लिए केंद्र एवं प्रदेश सरकार कृत संकल्पित है। खेती किसानों के क्षेत्र में सरकार द्वारा निरंतर रूप से कार्य किया जा रहा है, ताकि किसान कम लागत में अधिक उत्पादन कर सकें और बेहतर ढंग से अपना जीवन यापन कर सकें। उक्त आशय के विचार मानपुर विधानसभा क्षेत्र कि विधायक सुश्री मीना सिंह कृषि उपज मंडी प्रांगण में आयोजित तीन दिवसीय जिला स्तरीय आत्मा एवं मिलेट्स मिशन योजना अंतर्गत मेले का शुभारंभ करते हुए व्यक्त किए। उन्होंने कहा कि प्रदेश सरकार द्वारा किसानों के लिए अनेक योजनाएं संचालित की जा रही हैं, जिसका लाभ भी किसानों को मिल रहा है। किसानों को जीरो बैलेंस पर सोसायटी के माध्यम से ऋण उपलब्ध कराया जा रहा है। किसानों को फसलों पर समर्थन मूल्य उपलब्ध



कराया जा रहा है। उन्होंने किसानों से अपील करते हुए कहा कि किसान कोदो, कुटकी की भी खेती करना प्रारंभ करें। इसकी फसल कम पानी में बोई जा सकती है। इसके साथ ही इसमें प्रचुर मात्रा में प्रोटीन, खनिज तथा एंटीऑक्सिडेंट पाया जाता है। वर्तमान में किसानों के क्षेत्र में आधुनिक यंत्र आ गए हैं। मेले में वरिष्ठ कृषि वैज्ञानिकों द्वारा खेती करने के नए

नए तरीकों से किसानों को अवगत कराया गया। किसान उन तरीकों को खेती किसानों में अपनाकर निश्चित रूप से अच्छा लाभ कमा सकते हैं। कार्यक्रम को संबोधित करते हुए कलेक्टर धरणेन्द्र कुमार जैन ने कहा कि प्रदेश सरकार के निर्देशानुसार कृषि उपज मंडी प्रांगण में तीन दिवसीय जिला स्तरीय आत्मा एवं मिलेट्स मिशन योजना अंतर्गत मेले का आयोजन किया गया है।

मेले के माध्यम से किसानों को उन्नत तकनीकों, उन्नत बीजों के साथ अन्य प्रकार की जानकारी प्रदाय की जाएगी। उन्होंने किसानों से कहा कि रसायनिक खाद का उपयोग न करते हुए प्राकृतिक को अपनाएं। प्रदेश सरकार द्वारा कृषक कल्याण वर्ष मनाया जा रहा है, जिसके तहत भी किसानों को खेती किसानों के बारे में जानकारी दी जा रही है।

राहगीर से स्मार्ट फोन एवं नगदी रुपए के लूट के मामले के चार आरोपियों को पुलिस ने किया गिरफ्तार

दैनिक रेवांचल टाइम्स अनुपपुर। कोतवाली अनुपपुर पुलिस द्वारा हैदराबाद से मजदूरी कर लौट रहे राहगीर से स्मार्ट फोन एवं नगदी रुपए के लूट के मामले में चार आरोपियों धर्मेन्द्र वंशकार निवासी पटौराटोला अनुपपुर, राज वंशकार निवासी पटौराटोला अनुपपुर, भीमसेन उर्फ भिम्मा वंशकार निवासी बुढार और राहुल वंशकार निवासी केशवाही जिला शहडोल को गिरफ्तार करने में सफलता प्राप्त किया गया है। 08 मार्च 2026 को राकेश कुमार केवट पिता रामगरीब केवट उम्र करीब 34 साल निवासी ग्राम बैहाटोला थाना बिजुरी जिला अनुपपुर का थाना कोतवाली में रिपोर्ट दर्ज कराया गया, कि हैदराबाद से मजदूरी करके अपने साथी चमनलाल केवट के साथ ट्रेन से अनुपपुर लौटा था, जो घर बिजुरी जाने के लिए ट्रेन विलम्ब होने से पुरानी सब्जी मण्डी में स्थित सांख्यिक सुलभ शौचालय काम्पलेक्स फ्रेश होने गये थे, जहां धर्मेन्द्र वंशकार निवासी पटौराटोला



अनुपपुर, राज वंशकार निवासी पटौराटोला अनुपपुर, भीमसेन उर्फ भिम्मा वंशकार निवासी बुढार और राहुल वंशकार निवासी केशवाही शहडोल ने मिलकर बिबर की बोटल तोड़कर पेट में अड़ाकर धमकी देते हुए राकेश कुमार केवट का वीवो कंपनी का 19000 रुपए का मोबाईल व

1400 रुपए लूट कर मोटर सायकल से फरार हो गये हैं। कोतवाली अनुपपुर में अपराध क्रमांक 142/26 धारा 309(4), 3(5) बी.एन.एस. पंजीबद्ध किया। टी आई के नेतृत्व में पुलिस टीम का गठन कर आरोपियों की पता तलाश कर आरोपी धर्मेन्द्र वंशकार पिता स्व. कंधीलाल

वंशकार उम्र 31 वर्ष निवासी वार्ड न. 02 चंदासटोला अनुपपुर, राज वंशकार पिता बृजेश वंशकार उम्र 21 वर्ष निवासी वार्ड न. 02 पटौराटोला अनुपपुर, भीमसेन उर्फ भिम्मा वंशकार पिता स्व. मुन्ना वंशकार उम्र 31 वर्ष निवासी वार्ड न. 15 बुहार थाना बुढार जिला शहडोल और राहुल वंशकार पिता सुरेश वंशकार उम्र 28 वर्ष निवासी वार्ड न. 15 केशवाही थाना जैतपुर जिला शहडोल से लूट में प्रयुक्त मोटर सायकल व लूट की गई वीवो कंपनी का 19000 रुपए कीमती का मोबाईल तथा लूट की राशि 1400 रुपए जप्त कर आरोपियों को गिरफ्तार कर माननीय न्यायालय के समक्ष पेश किया जा रहा है। पुलिस द्वारा गिरफ्तार आरोपियों के विरुद्ध पूर्व से चोरी, अवैध उगाही, लड़ाई झगड़ा एवं मारपीट, धमकी के अनेक आपराधिक प्रकरण दर्ज हैं। पुलिस अधीक्षक अनुपपुर द्वारा उक्त आदतन आरोपियों का जिला बदर कराए जाने का आदेश दिया गया है।

अवैध रेत उत्खनन पर 2 ट्रैक्टर जप्त, मामला हुआ दर्ज

दैनिक रेवांचल टाइम्स अनुपपुर। मुखबिर की सूचना प्राप्त होने पुलिस ने ग्राम कांसा से मेहन्दा कंपनी का बिना नम्बर लाल रंग के ट्रैक्टर मय ट्राली में लोड रेत अवैध परिवहन करते हुए रंग हाथो पकड़ा जाकर ट्रैक्टर चालक अरुण सिंह मरावी पिता परसादी सिंह गोड उम्र 30 वर्ष निवासी ग्राम पंगना के विरुद्ध थाना कोतवाली अनुपपुर में अपराध क्रमांक 143/26 धारा 303(2), 317(5) बी.एन.एस.4/21 खान खनिज अधिनियम का पंजीबद्ध किया जाकर अवैध रेत एवं परिवहन में उपयुक्त ट्रैक्टर ट्राली कुल कीमती 5,05,000 रुपए की जप्त किया जाकर आरोपी को गिरफ्तार किया गया है। वही बिजुरी पुलिस द्वारा ग्राम छतई में बिछियाटोला केवई नदी घाट में घेराबंदी कर एक नीले सफेद रंग का स्वराज कंपनी का ट्रैक्टर क्र0 उम्ह 6 उम्ह 3941 के ट्रैक्टर से अवैध रेत खनिज उत्खनन कर परिवहन करने पर रेत कार्यवाही करते हुए उक्त ट्रैक्टर ट्राली को जप्त कर कब्जे पुलिस लिया गया तथा आरोपी चालक ओमप्रकाश तिवारी पिता स्व. इन्द्रदत्त तिवारी निवासी बिछिया टोला थाना केल्हारी जिला एमसीबी छ.ग. के विरुद्ध अपराध क्र. 82/2026 धारा 303(2), 317(5) बीएनएस 4/21 खान खनिज अधिनियम, 130/177(3) एम.व्ही एक्ट का पंजीबद्ध कर अनुसंधान किया जा रहा है।

नहर निर्माण कार्य मे लगे मिक्सर मशीन के नीचे दबा मजदूर, हुई मौत, पुलिस जांच में जुटी

दैनिक रेवांचल टाइम्स शहडोल। जिले के जैतपुर थाना क्षेत्र अंतर्गत बोदा टोला में नहर निर्माण कार्य के दौरान एक मजदूर की दर्दनाक मौत हो गई। काम के दौरान अचानक मिक्सर मशीन के नीचे दबने से मजदूर ने मौके पर ही दम तोड़ दिया। घटना के बाद निर्माण स्थल पर अफरा-तफरी मच गई। सूचना पर पहुंची पुलिस ने शव को कब्जे में लेकर मामले की जांच शुरू कर दी है। पुलिस के अनुसार घोघरी गांव से नवगवां तक नहर निर्माण का कार्य चल रहा है। इसी निर्माण कार्य में छोटी घोघरी निवासी गोजे बैगा (48) मजदूरी कर रहा था। सोमवार दोपहर काम के दौरान किसी जरूरत के चलते वह मिक्सर मशीन को आगे बढ़ाने के लिए अकेले ही उसे ढकेलने लगा। बताया जा रहा है कि निर्माण स्थल पर ढलान होने के कारण मशीन अचानक तेजी से आगे बढ़ने लगी और गोजे बैगा उसकी चपेट में आ गया। मिक्सर मशीन के नीचे दबने से वह गंभीर रूप से घायल हो गया। घटना को देख वहां मौजूद अन्य मजदूर तुरंत मौके पर पहुंचे और किसी तरह मशीन को हटकर उसे बाहर



निकाला, लेकिन तब तक उसकी मौत हो चुकी थी। मजदूरों ने तत्काल घटना की सूचना पुलिस को दी। जानकारी मिलते ही जैतपुर थाना पुलिस मौके पर पहुंची और पंचनामा कार्यवाही करते हुए शव को अपने कब्जे में लिया। इसके बाद शव को पोस्टमार्टम के लिए

अस्पताल भेज दिया गया है। थाना प्रभारी ने बताया कि नहर निर्माण के दौरान मिक्सर मशीन की चपेट में आने से एक मजदूर की मौत हुई है। मामले में मर्ग कायम कर जांच शुरू कर दी गई है। पोस्टमार्टम के बाद शव परिजनों को सौंप दिया जाएगा।

माहेश्वरी समाज ने महिला दिवस पर आयोजित किया होली मिलन समारोह सभी ने मिलकर किया खूब मस्ती

दैनिक रेवांचल टाइम्स अनुपपुर। संभागा स्तरीय माहेश्वरी समाज का होली स्नेह मिलन समारोह का आयोजन महिला दिवस पर होटल लेवल वन में सम्पन्न हुआ इस अवसर पर माहेश्वरी समाज के शहडोल, बुढार, अमलाई, चचाई, धनपुरी, अनुपपुर, जैतहरी के पुरुष, महिलाएं एवं बच्चे काफी संख्या में उपस्थित थे इस समारोह में महिलाओं ने बड़-चढ़कर हिस्सा लिया महिलाओं एवं पुरुष ने जमकर होली सांन्य पर डांस किया। कार्यक्रम की शुरुआत अतिथियों द्वारा भगवान महेश की प्रतिमा पर माल्यार्पण एवं दीप प्रज्ज्वन के साथ समाज के वरिष्ठ आदेश खटोड़ ने हनुमान चालीसा के साथ की। होली की पूरी मस्ती के साथ महिला एवं पुरुष सभी ने अपनी-अपनी बातें कही डांस किया गया गाना गाकर कार्यक्रम में चार चांद लगा दिए। साथ ही सभी ने मिलकर काफी मस्ती की जिसका सभी ने भरपूर आनंद उठाया कार्यक्रम के शुभारंभ में गरमा-गरम नाश्ता की विशेष व्यवस्था की गई थी। तत्पश्चात तमाम तरह के गेम्स का आयोजन किया गया जिसमें तंबोला



आदि गेम खिलाया गया। जिसमें समाज के सभी लोगों ने बड़-चढ़कर हिस्सा लिया एवं समाज के वरिष्ठ एम.एल.मंत्री ने पुरस्कृत लोगों को पुरस्कार प्रदान किया कार्यक्रम के मध्य में स्नेह भोज का आयोजन किया गया सभी ने एक दूसरे को होली के त्योंहार की फूलों संग होली खेलते हुए एक दूसरे को गुलाल लगाकर हार्दिक शुभकामनाएं दी। कार्यक्रम में शहडोल संभागा के सभी स्थानों से माहेश्वरी समाज के लोगों ने शिरकत की

एवं खुशी का इजहार किया और इसी तरह हमेशा मिलते रहने का वादा भी किया। माहेश्वरी समाज के लोगो ने समाज के उत्थान के लिए अपनी-अपनी बातें कही एवं सभी को होली एवं महिला दिवस की शुभकामनाएं दी। माहेश्वरी समाज की महिलाओं एवं पुरुषों ने होली के पारंपरिक गीत और धमाल प्रस्तुत किए, जिससे सांस्कृतिक छटा देखने को मिली। समाजजनों को होली की शुभकामनाएं दीं।

संपादकीय

तेल संकट का सच

राजधानी दिल्ली, उप्र, बिहार, मप्र राज्यों के कई शहरों में पेट्रोल पंपों पर वाहनों की भीड़ दिखाई दे रही है। लोग पेट्रोल-डीजल को लेकर आशंकित हैं, लिहाजा हड़बड़ी में हैं कि जितना भी तेल मिल जाए, उतना तो जमा कर लिया जाए। ग्रामीण और किसान अलग किस्म की दहशत में हैं, क्योंकि तेल का संकट गहराएगा, तो उनकी खेती प्रभावित होगी। हालांकि भारत में पाकिस्तान जैसे लॉकडाउन हालात नहीं हैं। वहां एक लीटर पेट्रोल 336 रुपए और डीजल 321 रुपए में बेचा जा रहा है। आशंका है कि पाकिस्तान में कभी भी लॉकडाउन घोषित किया जा सकता है। कुछ जगहों पर तो गोलियां भी चल चुकी हैं। बांग्लादेश और श्रीलंका में भी तेल-गैस का संकट गंभीर रूप ले चुका है। बहरहाल भारत काफी हद तक आश्वस्त है, लेकिन विरोधाभासी बयान डरा रहे हैं। केंद्रीय पेट्रोलियम मंत्री हर्षवर्धन पुरी ने कहा है कि भारत में तेल-गैस, ईंधन की कोई कमी नहीं है। घबराने की जरूरत नहीं है। तेल के दाम भी नहीं बढ़ेंगे। भारत के पास कच्चे तेल, पेट्रोलियम उत्पाद, गैस का 25 दिनों का भंडार है। मंत्री जी के बयान के अगले दिन ही तेल कंपनियों घरेलू एलपीजी (रसोई गैस) के दाम 60 रुपए प्रति सिलेंडर बढ़ा देती हैं और कमर्शियल सिलेंडर 114.50 रुपए महंगा कर दिया जाता है। अब औसत घर को रसोई गैस का सिलेंडर 900-1000 रुपए से भी ज्यादा महंगा मिलेगा। यह कौनसा सच है, मंत्री जी? बेशक उज्वला योजना के करीब 10.5 करोड़ लाभार्थियों को बढ़े दामों से अलग रखा गया है। उन्हें तो प्रति सिलेंडर 300 रुपए की सबसिडी भी मिलती है। इस तरह देश में 23 करोड़ उपभोक्ता इस महंगाई के शिकार होंगे। कच्चे तेल, पेट्रोलियम उत्पाद और गैस के भंडारण पर अलग-अलग बयान आ रहे हैं। कतर एलएनजी की महाशक्ति है। वह 40 फीसदी से अधिक एलएनजी भारत को सप्लाई करता रहा है, लेकिन ईरान के लगातार हमलों के बाद कतर ने तेल-गैस का उत्पादन ही बंद कर दिया है। कतर के ऊर्जा मंत्री ने आगाह किया है कि कच्चे तेल की कीमतें 150 डॉलर तक उछल सकती हैं। युद्ध के कारण कच्चे तेल के दाम 95 डॉलर प्रति बैरल तक तो पहुंच चुके हैं। भारत करीब 85 फीसदी एलपीजी मध्य-पूर्व के देशों से ही आयात करता है और वह सप्लाई होमूज जलडमरूमध्य मार्ग से ही होती रही है। ईरान के लड़ाकों ने यह मार्ग बंद कर रखा है, जाहिर है कि हमारा 50 फीसदी तेल-गैस बाधित है। एक बयान आया है कि देश में 25 करोड़ बैरल से अधिक कच्चे तेल का भंडार है, गैस भी पर्याप्त है, कुल मिला कर 7-8 सप्ताह का भंडार है, लेकिन विशेषज्ञों के भी बयान आ रहे हैं कि भारत में कुल 10 करोड़ बैरल ही कच्चा तेल है। लोकसभा में नेता प्रतिपक्ष राहुल गांधी लगातार बयानबाजी कर रहे हैं कि तेल और गैस का संकट बढ़ रहा है। कीमतें बढ़ने लगी हैं और सरकार ने देश की संप्रभुता और विदेश नीति अमरीका को बंधक रख दी है। ऐसे बयान देश-विरोधी, भ्रमिष्ठ और अतिशयोक्तिपूर्ण हैं। अमरीकी वित्त मंत्री स्कॉट बेसेंट ने एक बयान दिया था कि ईरान युद्ध के मद्देनजर अमरीका भारत को रूसी तेल खरीदने की, 30 दिन की, अस्थायी छूट देता है। ऐसे बयानों पर विरोधियों और पूर्वाग्रही विशेषज्ञों को तब बिलबिलाना चाहिए, जब भारत सरकार ने ऐसी छूट की मांग की हो अथवा हमने रूस से कच्चा तेल लेना बंद कर दिया हो। फरवरी, 2026 में भी भारत ने 10 लाख बैरल से अधिक कच्चा तेल रूस से आयात किया है। अमरीकी राष्ट्रपति ट्रंप के बड़बोले बयानों के बावजूद भारत रूस से तेल खरीदता रहा है और अब गैस का आयात भी बढ़ाएगा। जनवरी, 2026 में भारत ने रूस से 1.98 अरब डॉलर मूल्य का कच्चा तेल आयात किया था। रूस आगामी 30 दिनों में करीब 95 लाख बैरल तेल भारत को भेज सकता है। यह प्रक्रिया शुरू भी हो गई है। यह भी वैश्विक संकट का दौर है, जैसा कि कोरोना महामारी के दौरान था। तब भी देश ने सरकार पर भरोसा किया था और अब भी कोई चारा नहीं है। सियासत तो शांतिकाल में भी जारी रह सकती है।

नारी शक्ति का नया युग और वास्तविक चुनौतियां



नये युग की समस्याएं जैसे जलवायु परिवर्तन, युद्ध, आतंकवाद, गरीबी और डिजिटल असमानता भी महिलाओं के लिए नई चुनौतियां खड़ी कर रही हैं। यदि इन समस्याओं पर समय रहते ध्यान नहीं दिया गया तो आने वाले दशकों में करोड़ों महिलाएँ और लड़कियाँ अत्यधिक गरीबी की ओर धकेली जा सकती हैं। मानव सभ्यता के विकास की कथा में यदि किसी शक्ति ने सबसे अधिक सृजन किया है, तो वह नारी शक्ति है। वह जीवन की जननी है, संस्कृति की वाहक है और समाज की संवेदनशील आत्मा है। भारतीय परंपरा ने नारी को केवल एक सामाजिक भूमिका तक सीमित नहीं रखा, बल्कि उसे ह्यमाताह्म के रूप में सर्वोच्च आदर दिया। ह्यमातृदेवो भवःह्म की वाणी से लेकर ह्यजननी जन्मभूमिश्च स्वर्गादपि गरीयसीह्म की घोषणा तक हमारी संस्कृति में नारी के प्रति श्रद्धा का अद्वितीय भाव दिखाई देता है। यही कारण है कि भारत में धरती, गौ और मातृभूमि तक को ह्यमाताह्म कहकर संबोधित किया गया। किन्तु विडम्बना यह है कि जिस समाज ने नारी को देवी का दर्जा दिया, उसी समाज में आज भी नारी असुरक्षा, भेदभाव और हिंसा का सामना कर रही है। अंतरराष्ट्रीय महिला दिवस 2026 हमें केवल उत्सव मनाने का अवसर नहीं देता, बल्कि यह अवसर देता है कि हम नारी की वास्तविक स्थिति का गंभीर आत्ममंथन करें। विश्व स्तर पर किए गए अध्ययनों से यह स्पष्ट होता है कि नारी की स्थिति में प्रगति अवश्य हुई है, किन्तु समानता, सुरक्षा एवं स्वतंत्रता की यात्रा अभी लंबी है। विश्व आर्थिक मंच की ग्लोबल जेंडर गैप रिपोर्ट 2025 के अनुसार विश्व में लैंगिक समानता का लगभग 68.8 प्रतिशत अंतर ही समाप्त हो पाया है, अर्थात् अभी भी लगभग एक तिहाई अंतर शेष है। आर्थिक भागीदारी के क्षेत्र में यह अंतर सबसे अधिक है, जहाँ समानता केवल लगभग 61 प्रतिशत तक ही पहुँची है।

वर्ल्ड इकोनॉमिक फोरम कि स्थिति बताती है कि शिक्षा और स्वास्थ्य के क्षेत्र में तो महिलाएँ लगभग बराबरी के स्तर तक पहुँच गई हैं, परंतु आर्थिक अवसरों और राजनीतिक नेतृत्व में अभी भी उनकी भागीदारी सीमित है। वैश्विक स्तर पर महिलाएँ कुल कार्यबल का लगभग 42 प्रतिशत ही हैं और शीर्ष प्रबंधकीय पदों पर उनकी हिस्सेदारी लगभग एक-तिहाई के आसपास है। भारत में भी स्थिति मिश्रित है। एक ओर भारतीय महिलाएँ अंतरिक्ष, विज्ञान, सेना, राजनीति और प्रशासन में उल्लेखनीय उपलब्धियाँ प्राप्त कर रही हैं, वहीं दूसरी ओर श्रम बाजार में उनकी भागीदारी अभी भी कम है। हाल के आँकड़ों के अनुसार भारत में महिला श्रम भागीदारी दर लगभग 32 प्रतिशत है और बड़ी संख्या में महिलाएँ घरेलू दायित्वों के कारण रोजगार से बाहर रहती हैं। बिजनेस स्टैंडर्ड के यह आँकड़े केवल संख्या नहीं हैं, यह समाज की संरचना, सोच और अवसरों की असमानता को उजागर करते हैं। आज दुनिया के अनेक देशों में महिलाएँ राष्ट्रपति, प्रधानमंत्री, वैज्ञानिक, सैन्य अधिकारी और उद्योगपति के रूप में नेतृत्व कर रही हैं। भारत में भी राष्ट्रपति, प्रधानमंत्री, मुख्यमंत्री, वैज्ञानिक और फाइटर पालट के रूप में महिलाओं की उपस्थिति इस परिवर्तन का प्रमाण बनी है और बन रही है। किन्तु इसके साथ यह भी सत्य है कि दुनिया में अभी भी केवल सीमित देशों में ही महिलाएँ सर्वोच्च राजनीतिक पदों पर हैं और समान वेतन का प्रश्न अभी भी अधूरा है। कई अंतरराष्ट्रीय अध्ययनों के अनुसार महिलाओं को समान कार्य के लिए पुरुषों की तुलना में औसतन कम वेतन मिलता है। एक ओर चिंताजनक तथ्य यह है कि संघर्ष, युद्ध और संकट की स्थितियों का सबसे अधिक दुष्प्रभाव महिलाओं पर पड़ता है। हाल के वैश्विक अध्ययनों के अनुसार 2024 में लगभग 67 करोड़ महिलाएँ ऐसे क्षेत्रों में रह रही थीं जो किसी न किसी प्रकार के हिंसक संघर्ष से प्रभावित थे। नये युग की समस्याएँ जैसे जलवायु परिवर्तन, युद्ध, आतंकवाद, गरीबी और डिजिटल असमानता भी महिलाओं के लिए नई चुनौतियाँ खड़ी कर रही हैं। यदि इन समस्याओं पर समय रहते ध्यान नहीं दिया गया तो आने वाले दशकों में करोड़ों महिलाएँ और लड़कियाँ अत्यधिक गरीबी की ओर धकेली जा सकती हैं। इतिहास के पन्ने यह भी बताते हैं कि जब-जब समाज संकट में पड़ा, तब-तब नारी शक्ति ने असाधारण साहस का परिचय दिया। स्वतंत्रता संग्राम में रानी चेतन्या, बेगम हजरत महल, रानी अवन्तीबाई, सरोजिनी नायडू और दुर्गा भाभी जैसी वीरंगनाओं ने यह सिद्ध किया कि नारी केवल करुणा की प्रतीमा नहीं, बल्कि संघर्ष और साहस की भी प्रतीक है। लेकिन इतिहास के इन गौरवपूर्ण अध्यायों के बावजूद सामाजिक वास्तविकता कई बार पीड़ादायक दिखाई देती है। दहेज, भ्रूण हत्या, घरेलू हिंसा, मानव तस्करी और यौन अपराध आज भी दुनिया के अनेक समाजों में मौजूद हैं। यह केवल कानून का नहीं, बल्कि सामाजिक मानसिकता का प्रश्न है। दरअसल नारी समस्या का मूल कारण केवल बाहरी संरचनाएँ नहीं हैं, बल्कि वह सोच है जिसने सदियों तक नारी को ह्यकमजोरह्म मानकर उसकी क्षमता को सीमित करने का प्रयास किया। जब समाज नारी को केवल भूमिका से जोड़ता है, व्यक्ति के रूप में नहीं देखता, तभी असमानता जन्म लेती है। अंतरराष्ट्रीय महिला दिवस 2026 का वैश्विक संदेश भी इसी दिशा में संकेत करता है- ह्यह्यस्य भी महिलाओं और लड़कियों के लिए अधिकार, न्याय और वास्तविक कार्यवाहीह्म यह संदेश हमें याद दिलाता है कि आज भी दुनिया में महिलाओं को पुरुषों के समान कानूनी अधिकार पूरी तरह प्राप्त नहीं हैं और औसतन उन्हें पुरुषों के मुकाबले लगभग 64 प्रतिशत ही कानूनी अधिकार प्राप्त हैं। संयुक्त राष्ट्रसंघ कि यह स्थिति हमें सोचने के लिए बाध्य करती है कि केवल कानून बनाना पर्याप्त नहीं है, बल्कि उन कानूनों को सामाजिक चेतना में बदलना भी आवश्यक है। नारी सशक्तिकरण का वास्तविक अर्थ केवल अधिकार देना नहीं है, बल्कि अवसर, सम्मान और निर्णय लेने की स्वतंत्रता देना है। शिक्षा, स्वास्थ्य, डिजिटल साक्षरता, आर्थिक स्वावलंबन और राजनीतिक

भागीदारी, ये पाँच स्तंभ नारी सशक्तिकरण की वास्तविक नींव हैं। परंतु इस परिवर्तन की शुरुआत घर से ही होगी। यदि परिवार में बेटी और बेटे को समान अवसर मिलते हैं, यदि शिक्षा में भेदभाव समाप्त होता है, यदि विवाह और दहेज जैसी कुप्रथाओं को समाज स्वयं अस्वीकार करता है, तभी नारी की वास्तविक मुक्ति संभव है। महिलाओं के सशक्तिकरण के लिए प्रधानमंत्री नरेन्द्र मोदी ने उल्लेखनीय कदम उठाये हैं। चाहे उज्वला योजना के द्वारा उन्हें गैस सिलिंडर दिलाना हो, गावों में घरों और शौचालय का निर्माण हो या नारी शक्ति बंद अधिनियम को संसद में पास कराना। आज दुनिया के सभी देश इस बात को मान रहे हैं कि मोदी के नेतृत्व में भारत की महिलाएँ बहुत आगे बढ़ रही हैं। खेल जगत से लेकर मनोरंजन जगत तक और राजनीति से लेकर सैन्य व रक्षा तक में महिलाएँ बड़ी भूमिका में हैं। बात भारतीय या अमरातीय नारी की नहीं, बल्कि उसके प्रति दृष्टिकोण की है। आवश्यकता इस दृष्टिकोण को बदलने की है, जरूरत सम्पूर्ण विश्व में नारी के प्रति उभेक्षा एवं प्रताड़ना को समाप्त करने की है। इस दिवस की सार्थकता तभी है जब महिलाओं को विकास में सहभागी ही न बनाये बल्कि उनके अस्तित्व एवं अस्मिता को नौचने की वीभत्सताओं एवं त्रासदियों पर विराम लगे, ऐसा वातावरण बनाये। नारी को भी अपने भीतर की शक्ति को पहचानना होगा। इतिहास गवाह है कि जब नारी ने अपने आत्मबल को पहचाना है, तब समाज की दिशा बदल गई है। शिक्षा और आत्मविश्वास नारी के लिए वही भूमिका निभाते हैं जो प्रकाश अंधकार के लिए करता है। आज की नारी केवल अधिकारों की मांग करने वाली नहीं, बल्कि परिवर्तन की निमाता है। वह विज्ञान में शोध कर रही है, आकाश में विमान उड़ा रही है, संसद में कानून बना रही है, और समाज में नेतृत्व कर रही है। फिर भी हमें यह नहीं भूलना चाहिए कि नारी सम्मान का प्रश्न केवल महिलाओं का नहीं, बल्कि पूरे समाज की सभ्यता का प्रश्न है। जिस समाज में नारी सुरक्षित, सम्मानित और आत्मनिर्भर होती है, वही समाज वास्तव में विकसित और मानवीय कहलाता है। इसलिए अंतरराष्ट्रीय महिला दिवस का वास्तविक संदेश यही है कि नारी को सम्मान देने का कार्य केवल एक दिन का उत्सव नहीं, बल्कि पूरे वर्ष की सामाजिक चेतना होना चाहिए। जब समाज यह स्वीकार कर लेगा कि नारी केवल परिवार की आधारशिला नहीं, बल्कि भविष्य की निमाता है, तब वह दिन दूर नहीं होगा जब ह्यनारी सशक्तिकरणह्म शब्द की आवश्यकता ही समाप्त हो जाएगी-क्योंकि नारी स्वाभाविक रूप से सशक्त होगी और तब शायद दुनिया सचमुच उस आदर्श को जी पाएगी, जिसे भारतीय संस्कृति ने हजारों वर्ष पहले कहा था-ह्ययत्र नार्यस्तु पूज्यन्ते रमन्ते तत्र देवता।

राशिफल

मेघ राशि :- किसी आरोप से बचिये, मान-प्रतिष्ठा, प्रभुत्व वृद्धि के योग अवश्य ही बनेंगे।
वृष राशि :- कुछ बाधाएँ कष्टप्रद होंगी, स्त्री शरीर कष्ट होगा, समय का ध्यान रखें।
मिथुन राशि :- स्त्री वर्ग से हर्ष, चिन्ता, व्यवसाय कार्य में आरोप-प्रत्यारोप से बचिये।
कर्क राशि :- दैनिक व्यवसाय गति मंद रहेगी, असमर्थता का वातावरण बना ही रहेगा।
सिंह राशि :- धन का व्यर्थ व्यय होगा, दूसरों के कार्यों में हस्ताक्षेप न करें।
कन्या राशि :- विशेष कार्य स्थगित रखें फिर भी कार्य सफलता पूर्वक अवश्य होंगे।
तुला राशि :- आशानुकूल सफलता से हर्ष, दैनिक व्यवसाय गति उत्तम बनेगी।
वृश्चिक राशि :- अधिकारियों का मेल-मिलाप फलप्रद होगा तथा चिन्ता कम होगी।
धनु राशि :- विशेष कार्य स्थगित रखें, कार्यगति में सुधार होगा, कार्य योजना बनेगी।
मकर राशि :- मनोबल उत्साहवर्धक होगा, कार्यगति में सुधार होगा, कार्य पर ध्यान दें।
कुंभ राशि :- कार्य क्षमता में अचानक असमर्थता का वातावरण बनेगा, धैर्य पूर्वक आगे बढ़ें।
मीन राशि :- अर्थ व्यवस्था में सुख, संतोष, धन प्रति व समृद्धि के योग बनेंगे।

मेदांता गुरुग्राम जबलपुर में स्पेशलिस्ट एक्सपर्टाईज लेकर आया है थैलेसीमिया और अप्लास्टिक एनीमिया के लिए

जबलपुर। गुरुग्राम की मेदांता- द मेडिसिटी, जिसे न्यूजवीक ने 2026 में भारत का सर्वश्रेष्ठ हॉस्पिटल बताया है, थैलेसीमिया और अप्लास्टिक एनीमिया के मरीजों के लिए खास इलाज तक पहुंच को बेहतर बनाने के मकसद से जबलपुर में एक खास आउटरीच पहल शुरू कर-के, जटिल ब्लड डिसऑर्डर की देखभाल को आगे बढ़ाने के अपने मकसद को और मजबूत किया मेदांता गुरुग्राम में मेडिकल ऑन्कोलॉजी और पीडियाट्रिक बोन मैरो ट्रांसप्लांट के सीनियर डायरेक्टर, डॉ. सत्य प्रकाश यादव के नेतृत्व में, इस सेशन का फोकस बच्चों में ब्लड डिसऑर्डर के मैनेजमेंट में बोन मैरो ट्रांसप्लांट की बदलाव लाने वाली और जान बचाने वाली क्षमता के बारे में पीडियाट्रिशियन, मेडिकल स्टूडेंट्स, युवा डॉक्टर और फिजिशियन को जागरूक करना था। डॉ. यादव ने इन ब्लड डिसऑर्डर से प्रभावित बच्चों की पहचान करने, जल्द डायग्नोसिस करने और सही इलाज के लिए समय पर रेफर करने के मकसद से

एक स्क्रीनिंग कैम्प भी लगाया। थैलेसीमिया और अप्लास्टिक एनीमिया गंभीर ब्लड डिसऑर्डर हैं जिनके सेहत पर गहरे और लंबे समय तक असर होते हैं। भारत में दोनों बीमारियों का बहुत ज्यादा बोझ है -- हर साल, भारत में लगभग 10,000-15,000 बच्चे थैलेसीमिया मेजर के साथ पैदा होते हैं, जिसमें मध्य प्रदेश में यह काफी ज्यादा है, जबकि पूरे देश में हर साल अप्लास्टिक एनीमिया के लगभग 20,000 नए मामले सामने आते हैं। मेदांता गुरुग्राम में मेडिकल ऑन्कोलॉजी और पीडियाट्रिक बोन मैरो ट्रांसप्लांट के सीनियर डायरेक्टर, डॉ. सत्य प्रकाश यादव ने कहा, ह्यथैलेसीमिया और अप्लास्टिक एनीमिया जैसे ब्लड डिसऑर्डर सिर्फ मेडिकल चुनौतियाँ ही नहीं हैं, बल्कि वे प्रभावित परिवारों पर काफी इमोशनल और फाइनेंशियल दबाव भी डालते हैं। थैलेसीमिया, एक वंशानुगत ब्लड डिसऑर्डर है, जो शरीर को काफी हेल्दी रेड ब्लड सेल्स बनाने से रोकता है, जो

पूरे शरीर में ऑक्सीजन ले जाने के लिए जरूरी हैं। थैलेसीमिया के गंभीर रूपों के साथ पैदा होने वाले बच्चों को रेगुलर ब्लड ट्रांसफ्यूजन की जरूरत होती है, जिसे आयरन ओवरलोड जैसी कॉम्प्लीकेशंस से बचने के लिए सावधानी से मैनेज किया जाना चाहिए। वहीं, थैलेसीमिया मेजर के अनुसूचित एनीमिया है जिसमें बोन मैरो जरूरी रेड सेल्स, व्हाइट सेल्स और प्लेटलेट्स नहीं बना पाता, जिससे बहुत ज्यादा थकान, बार-बार इन्फेक्शन और ब्लीडिंग का खतरा बढ़ जाता है। इस कंडीशन में बहुत ज्यादा रिस्क होता है और समय पर डायग्नोसिस और इलाज के बिना, अप्लास्टिक एनीमिया जल्दी ही बन सकता है। डॉ. यादव ने कहा कि कई परिवारों के लिए, कम जानकारी, देर से डायग्नोसिस, और बोन मैरो ट्रांसप्लांट और इम्प्लान्टेशन थैरेपी जैसे एडवांस्ड इलाज तक सीमित पहुंच बड़ी रुकावटें बनी हुई हैं। इन चुनौतियों को वजह से अक्सर समय पर इलाज में देरी होती है, जिससे

बच्चों को सही और जान बचाने वाली देखभाल मिलने की संभावना कम हो जाती है। उन्होंने कहा, ह्यबोन मैरो ट्रांसप्लांट से इलाज हो सकता है, फिर भी कम जानकारी और सीमित पहुंच के कारण कई बच्चे समय पर इलाज से चूक जाते हैं। मेदांता में, हम कम्युनिटी आउटरीच, मेडिकल एजुकेशन, और आसानी से मिलने वाली, वर्ल्ड-क्लास देखभाल के जरिए इस कमी को पूरा करने की कोशिश कर रहे हैं। हर बच्चे को एक हेल्दी भविष्य मिलना चाहिए। मिलकर काम करने की अहमियत पर जोर देते हुए, डॉ. यादव ने डॉक्टरों, हेल्थकेयर प्रोवाइडर्स, पॉलिसी बनाने वालों और आम लोगों से बोन मैरो ट्रांसप्लांट के बारे में जागरूकता बढ़ाने, गलतफहमियों को दूर करने और सपोर्ट सिस्टम को मजबूत करने में मिलकर काम करने को कहा। उन्होंने कहा कि इस तरह मिलकर किए गए कार्यों से हजारों बच्चों की जान बच सकती है और उनके नतीजों में काफी सुधार हो सकता है

एनीमिया जागरूकता अभियान में शामिल हुए चिकित्सक



जबलपुर। समाज में एनीमिया के प्रति जागरूकता लाने के उद्देश्य से 12 दिवसीय एनीमिया जागरूकता रथ अभियान का आयोजन इंदौर में हुआ। अभियान चिकित्सा के छात्र-छात्राओं की टीम ने घर-घर जाकर लगभग 20 लाख नागरिकों को एनीमिया के प्रति जागरूक किया तथा पोषण के सरल उपाय विशेषकर को राज्यपाल मंगुभाई पटेल ने हरी झंडी दिखाकर रवाना किया। इस अभियान में शहर से होम्योपैथिक मेडिकल एसोसिएशन ऑफ इंडिया राज्य शाखा के पदाधिकारी भी शामिल हुए। प्रांतीय अध्यक्ष डॉ. आर के गुड एवं चने के सेवन की गुणा ने बताया कि राष्ट्रीय कार्यकारिणी सदस्य डॉ. एके द्विवेदी के मार्गदर्शन में आयोजित जागरूकता अभियान में उनके अलावा शहर से डॉ. आरके चतुर्वेदी, डॉ. अवधेश भट्ट, डॉ. आयशा अली, डॉ. तुलाराम लडिया, डॉ. रविशंकर नामदेव, डॉ. वीरेंद्र साहू, डॉ. विकास विश्वकर्मा, डॉ. प्रवीण जाट, डॉ. भरत पवार, डॉ. ऋषि सिंह शामिल हुए। इस मौके पर डॉ. द्विवेदी ने कहा कि होम्योपैथिक चिकित्सा के माध्यम से अप्लास्टिक एनीमिया जैसे गंभीर रोगों के अनेक मरीजों को स्वास्थ्य लाभ प्राप्त हुआ है। इस अभियान के अंतर्गत होम्योपैथिक

मोटोरोला edge 70 fusion लॉन्च



लो-लाइट में शानदार रिजल्ट्स देता है-ब्राइट हाइलाइट्स और डीपर शेडोज के साथ। motoAI रियल-टाइम में टेक्सचर्स, डायनामिक रेंज और मोशन डिटेक्शन को बेहतर बनाता है, जिससे तेज मूविंग सीन में भी क्रिस्प, बिना ब्लर के कैप्चर्स मिलते हैं। पैटेंटड वैलिडेटेड कलर्स और पैटेंटड स्क्रिनटोनड वैलिडेशन के साथ कैमरा क्रिप्टर्स की इच्छा मुक्ति सटीक, टू-टू-लाइफ कलर्स और नैचुरल स्किन टोन को बिल्कुल वैसा ही रिप्रोड्यूस करता है। स्मार्टफोन में मेन सेंसर के साथ 13MP अल्ट्रा-वाइड + मैक्रो विजन कैमरा दिया

गया है, जिसमें 120° फील्ड ऑफ व्यू से विस्तृत लैंडस्केप्स और बेहतरीन क्लोज-अप आसानी से कैच्यूर होते हैं। साथ ही 32टब फ्रंट कैमरा शार्प सेल्फी और ऑप्टिमाइज्ड है। डिवाइस सभी कैमरों पर अल्ट्रा-शार्प 4ड वीडियो रिकॉर्डिंग वीडियो लूअक के साथ सपोर्ट करता है, जिससे फिलिमिंग के दौरान लेंस स्विचिंग सहज रहती है। एडवांस्ड फीचर्स जैसे AI फोटो एन्हांसमेंट, एडैप्टिव स्टैबिलाइजेशन, मल्टीपल फोकल लेंथ वाला पोर्ट्रेट मोड, ऑटो नाइट विजन, हॉरिजन लॉक और हाइपरलेप्स-पावरफुल गुगल फोटोज अक टैग के साथ मिलकर-वास्तव में एक प्रो-ग्रेड अककैमरा सिस्टम बनाते हैं, जिसे आसान और सिनेमैटिक क्रिएटिविटी के लिए डिजाइन किया गया है।

आज ही बनाएं अपनी खुद की न्यूज वेबसाइट

NEW WEBSITE

बने न्यूज वेबसाइट के मालिक..

संपर्क करें **7415685293**

जो भाजपा कार्यकर्ताओं की नहीं सुनते, क्या वो जनता की सुनेंगे?

भाजपा कार्यालय में जनसुनवाई की तैयारी पर उठे सवाल

दैनिक रेवांचल टाइम्स सिवनी- जिले में पहले से संचालित जनसुनवाई व्यवस्थाओं के बीच अब भाजपा द्वारा पार्टी कार्यालय में भी जनसुनवाई शुरू करने की तैयारी को लेकर कई तरह के सवाल उठने लगे हैं। आम चर्चा है कि जब पहले से ही जनसुनवाई की व्यवस्था मौजूद है, तो फिर नई जनसुनवाई की आवश्यकता क्यों पड़ रही है। जिले में हर मंगलवार को कलेक्टर कार्यालय में जनसुनवाई आयोजित होती है, जिसे सरकार की आधिकारिक जनसुनवाई माना जाता है, जहां आम नागरिक अपनी शिकायतों और समस्याएं रखते हैं।

इसके अलावा भाजपा के स्थानीय विधायक भी अपने आवास पर प्रत्येक मंगलवार को जनसुनवाई कर लोगों की समस्याएं सुनते हैं। ऐसे में भाजपा कार्यालय



में अलग से जनसुनवाई शुरू करने की पहल को लेकर यह सवाल भी उठ रहा है कि क्या कलेक्टर कार्यालय में होने वाली जनसुनवाई में लोगों की समस्याओं का समाधान नहीं हो पा रहा है, या फिर

विधायक स्तर की जनसुनवाई भी लोगों की अपेक्षाओं पर खरी नहीं उतर रही है। कुछ लोगों का यह भी कहना है कि यदि भाजपा की ही सरकार है और सरकारी स्तर पर जनसुनवाई की व्यवस्था भी है, तो फिर

पार्टी कार्यालय में अलग से जनसुनवाई करने की जरूरत क्यों पड़ रही है। इससे यह भी संकेत मिलता है कि कहीं न कहीं जनता की समस्याएं बढ़ रही हैं, सरकार की योजनाएं आम नागरिकों तक पूरी तरह नहीं पहुंच पा रही हैं और सरकारी तंत्र लाभ दिलाने में अपेक्षित रूप से प्रभावी नहीं दिख रहा है। जनचर्चा यह भी है कि कई शासकीय कार्यालयों में लांबित शिकायतों, भ्रष्टाचार और लापरवाहियों पर समय पर लगाम नहीं लग पाने के कारण असंतुष्ट लोगों की संख्या बढ़ती जा रही है। वहीं कई बार यह भी देखने में आया है कि पार्टी के कार्यकर्ताओं को ही अपनी बात प्रभावियों और मंत्रियों तक पहुंचाने के लिए नारेबाजी तक करनी पड़ती है, ऐसे में सवाल उठता है कि आम नागरिकों की समस्याओं की सुनवाई कितनी प्रभावी ढंग से हो पाएगी।

टपरिया बनवाने के एवज में 15 हजार की रिश्वत लेते सरपंच EOW के हत्थे चढ़ा, बस स्टैंड पर हुई कार्रवाई

दैनिक रेवांचल टाइम्स सिवनी- ग्राम पंचायत पलारी के सरपंच को टपरिया बनवाने के एवज में रिश्वत लेते हुए ईओडब्ल्यू (आर्थिक अपराध प्रकोष्ठ) की टीम ने बस स्टैंड क्षेत्र में रंगे हाथों पकड़ लिया। प्राप्त जानकारी के अनुसार शिवचरण नागवंशी पिता नंदकुमार नागवंशी (उम्र 40 वर्ष) निवासी जान्हवी नगर, चुनावधुरी के पास ग्राम पलारी ने शिकायत की थी कि ग्राम पंचायत पलारी के सरपंच रामगोपाल डेहरिया पिता स्व. बसोड़ीलाल डेहरिया (उम्र 32 वर्ष) टपरिया बनवाने के कार्य के बदले 15 हजार रुपये रिश्वत की मांग कर रहे हैं।



लेकर अवैध पट्टे और कब्जे जारी करने के संबंध में अखबारों में खबरें प्रकाशित हो चुकी हैं। इस कार्रवाई की खबर फैलते ही क्षेत्र में हड़कंप मच गया और लोगों के बीच मामले को लेकर तरह-तरह की चर्चाएं शुरू हो गई हैं।

आधी रात आग से लेडीज टेलर की दुकान जलकर खाक, लाखों का नुकसान

दैनिक रेवांचल टाइम्स सिवनी- नगर के शहीद वार्ड कटंगी नाका के पास मुख्य मार्ग किनारे स्थित एक लेडीज टेलर की दुकान में शनिवार-रविवार की मध्य रात्रि अचानक आग लगने से दुकान जलकर खाक हो गई। आग की इस घटना में दुकान में रखा सिलाई कपड़ा, मशीन और अन्य सामान पूरी तरह जल गया। जानकारी के अनुसार दुकान जानते-दिखते ही बर्बाद हो गई है। दुकान मालिक के अनुसार आग लगने का कारण फिलहाल स्पष्ट नहीं हो सका है। इस आगजनी की घटना में लगभग साढ़े तीन लाख रुपये के नुकसान का अनुमान लगाया गया है।



क्षेत्रवासी राजेश साहू ने बताया कि देर रात अचानक दुकान से आग की लपटें उठती देख आसपास के लोगों में दहशत फैल गई। इसके बाद तत्काल फायर ब्रिगेड को सूचना दी गई, जिस पर दमकल वाहन मौके पर पहुंचा और आग पर काबू पाया। हालांकि तब तक आग की चपेट में आकर दुकान में रखा कीमती कपड़ा, सिलाई मशीन और अन्य सामान जलकर नष्ट हो चुका था। फिलहाल आग लगने के कारणों का पता नहीं चल पाया है।

कुरई की बेटी गीतान्शी सूर्यवंशी ने राष्ट्रीय स्तर पर बढ़ाया क्षेत्र का मान

नागपुर में डिबेट प्रतियोगिता में प्रभावशाली उद्बोधन, छात्र संसद पुणे के लिए हुआ चयन



दैनिक रेवांचल टाइम्स सिवनी। कुरई नगर के प्रतिष्ठित नागरिक श्री महेश सूर्यवंशी की होनहार पुत्री गीतान्शी सूर्यवंशी ने शिक्षा के क्षेत्र में अपनी प्रतिभा का परिचय देते हुए राष्ट्रीय स्तर पर उल्लेखनीय उपलब्धि हासिल की है। वर्तमान में गीतान्शी पंजाब के जालंधर में अध्ययनरत हैं और अपनी ओजस्वी व प्रभावशाली वक्तृत्व कला के कारण अलग पहचान बना रही हैं। हाल ही में पंजाब

प्रतिष्ठित विभिन्न डिबेट प्रतियोगिताओं में सफलता प्राप्त करने के बाद गीतान्शी ने अखिल भारतीय स्तर पर नागपुर (महाराष्ट्र) विधानसभा भवन में आयोजित हूपर्वावरण और हमारा देश झूठ युद्ध भारत, विकसित भारत विषय पर डिबेट प्रतियोगिता में अपने प्रभावशाली उद्बोधन से सभी का ध्यान आकर्षित किया। उनके उत्कृष्ट प्रदर्शन के आधार पर उनका

14 मार्च को मानस भवन में लगेगी नेशनल लोक अदालत, करदाताओं से बकाया कर जमा करने की अपील

दैनिक रेवांचल टाइम्स सिवनी- राष्ट्रीय विधिक सेवा प्राधिकरण नई दिल्ली एवं म.प्र. राज्य विधिक सेवा प्राधिकरण जबलपुर के निर्देशानुसार 14 मार्च 2026 को प्रातः 10:30 बजे से नेशनल लोक अदालत का आयोजन मानस भवन (नगर पालिका कार्यालय के बाजू में) किया जाएगा। नगर पालिका द्वारा करदाताओं से अपील की गई है कि वे इस अवसर का लाभ उठाते हुए अपने बकाया सम्पत्ति कर एवं जलकर की राशि जमा कर नियमानुसार अधिभार (सरचार्ज) में दी जा रही छूट का लाभ प्राप्त करें। नगर पालिका प्रशासन ने यह भी स्पष्ट किया है कि जिन करदाताओं पर 10 हजार रुपये से अधिक का सम्पत्ति कर या अन्य कर बकाया है और यदि वे राशि नगर पालिका कोष में जमा नहीं करते हैं, तो ऐसे बकायादारों के नाम स्थानीय समाचार पत्रों और नगर के प्रमुख स्थानों पर सार्वजनिक रूप से प्रकाशित किए जाएंगे। नगर पालिका ने करदाताओं से अपील की है कि इस प्रकार की अप्रिय स्थिति से बचने के लिए 14 मार्च 2026 को आयोजित नेशनल लोक अदालत में पहुंचकर बकाया कर की राशि जमा करें और शासन द्वारा दी जा रही छूट का लाभ उठाएं।



ग्राम विकास समितियों का त्रैमासिक एक दिवसीय प्रशिक्षण कार्यक्रम संपन्न



दैनिक रेवांचल टाइम्स सिवनी। केवलारी जन अभियान परिषद ने दिया ग्राम विकास का मंत्र: केवलारी में प्रस्फुटन समितियों सेक्टर स्तरीय का क्षमता वृद्धि प्रशिक्षण संपन्न बैठक में निभाई सहभागिता केवलारी मध्य प्रदेश जन अभियान परिषद के तत्वावधान में ग्राम विकास प्रस्फुटन समितियों का एक दिवसीय त्रैमासिक क्षमता वृद्धि प्रशिक्षण कार्यक्रम स्थानीय बी आर सी भवन में आयोजित किया गया। नवाकुर संस्था माँ रेवा ग्रामोत्थान समिति के कुशल मार्गदर्शन में आयोजित इस शिविर में केवलारी सेक्टर क्र 1 की प्रस्फुटन समितियों ने सहभागिता की। कार्यक्रम में खेमकरण जंघला बी एम अजिविका मिसन, चीतेन्द्र पट्टले ब्लॉक समन्वयक अशोक बेंद्रे, नवाकुर संस्था के अध्यक्ष अशोक बन्देवार, उपाध्यक्ष अखिलेश बन्देवार, मर्सेस

सम्मिलित हुए। प्रशिक्षण के दौरान प्रतिभागियों को ग्रामविकास, सामाजिक जागरूकता, जनभागीदारी तथा प्रश्नफुटन समितियों की भूमिका और जिम्मेदारियों के विषय में विस्तारपूर्वक जानकारी दी गई। प्रशिक्षक द्वारा समाज में सकारात्मक परिवर्तन लाने, लोगों की समस्याओं को समझने तथा सामूहिक प्रयासों से ग्राम विकास को गति देने के संबंध में महत्वपूर्ण मार्गदर्शन प्रदान किया गया। कार्यक्रम के अंत में सभी प्रतिभागियों ने अपने-अपने ग्रामों में जागरूकता फैलाने एवं ग्राम विकास के कार्यों को आगे बढ़ाने का संकल्प लिया। साप्ताहिक बैठक और श्रमदान पर जोर कार्यक्रम के मुख्य वक्ता एवं ब्लॉक समन्वयक अशोक बेंद्रे ने उपस्थित सदस्यों को जन अभियान परिषद की मूल अवधारणा और उद्देश्यों से विस्तार से अवगत

कराया। नवाकुर अध्यक्ष अशोक बंदेवार ने समितियों को सशक्त बनाने के लिए साप्ताहिक बैठकों की अनिवार्यता पर बल दिया परमसंदाता रामकृष्ण डेहरिया ने समितियों केवल कागजों पर न रहकर धरातल पर कार्य करें। इसके लिए उन्होंने सफाई अभियान, श्रमदान, नशा मुक्ति और पर्यावरण संरक्षण जैसे सामाजिक सरोकारों से जुड़ने का आह्वान किया।

इन समितियों की रही सक्रिय भागीदारी

प्रशिक्षण के दौरान केवलारी सेक्टर की विभिन्न प्रस्फुटन समितियों के सदस्यों ने भाग लेकर ग्रामीण विकास का संकल्प लिया। इसमें मुख्य रूप से शामिल समितियाँ थीं: नगर विकास प्रस्फुटन समिति केवलारी ग्राम विकास प्रस्फुटन समिति, खेराजी, अलेनी खापामाल, झोला, जामुनपनी, ग्वारी सामिल रहे, सामाजिक परिवर्तन का संकल्प इस अवसर पर उपस्थित समितियों को निर्देशित किया गया कि वे अपने-अपने ग्राम क्षेत्रों में नशा मुक्ति और जल संरक्षण जैसे विषयों पर जन-जागरूकता फैलाएं। कार्यक्रम के अंत में उपस्थित सदस्यों ने ग्राम विकास के निर्धारित कार्य करने की सहमति दी प्रशिक्षण का सफल संचालन परामर्शदाता बालकृष्ण डेहरिया ने किया।

अंतर्राष्ट्रीय महिला दिवस पर कन्या महाविद्यालय कुत्ते से टकराकर बाइक पलटी, तीन युवक घायल



दैनिक रेवांचल टाइम्स सिवनी- नेताजी सुभाष चंद्र बोस शासकीय कन्या महाविद्यालय सिवनी में अंतर्राष्ट्रीय महिला दिवस के अवसर पर कैरियर मार्गदर्शन प्रकोष्ठ के तत्वावधान में कोहका फाउंडेशन के सहयोग से महिला छात्र कल्याण शिविर का आयोजन किया गया। कार्यक्रम प्राचार्य श्रीमती कल्पना इंग्ले के संरक्षण में एवं

कार्यक्रम प्रभारी प्रो. लक्ष्मी मैश्राम के नेतृत्व में संपन्न हुआ। कार्यक्रम में मुख्य अतिथि के रूप में स्त्री रोग विशेषज्ञ डॉ. शिल्पा भीवापुरकर उपस्थित रहें। इस अवसर पर प्राचार्य श्रीमती कल्पना इंग्ले ने छात्राओं को अंतर्राष्ट्रीय महिला दिवस की शुभकामनाएं देते हुए महिला कल्याण शिविर का अधिक लाभ लेने की सलाह दी। डॉ. शिल्पा भीवापुरकर ने महिलाओं में होने

वाली विभिन्न प्रकार की बीमारियों के बारे में विस्तार से जानकारी दी तथा छात्राओं को स्वास्थ्य के प्रति सतर्क रहने की सलाह दी। इस दौरान उन्होंने छात्राओं का स्वास्थ्य परीक्षण भी किया तथा आवश्यकतानुसार दवाइयों का वितरण किया। कार्यक्रम का संचालन डॉ. अर्पणा अवस्थी द्वारा किया गया, जबकि आभार प्रदर्शन डॉ. हेमराज नागवंशी ने किया। कार्यक्रम को सफल बनाने में प्रो. अल्का उईके, श्रीमती चेतना डेहरिया, डॉ. राशिद खान, डॉ. समिता शर्मा एवं सुश्री आशु सिद्धिका का विशेष सहयोग रहा। शिविर में महाविद्यालय की छात्राओं ने बड़ी संख्या में भाग लेकर स्वास्थ्य परीक्षण का लाभ प्राप्त किया।

दैनिक रेवांचल टाइम्स सिवनी- जिले के घंसौर थाना क्षेत्र के अंतर्गत दारोटे ग्राम के पास रविवार देर रात एक सड़क हादसे में तीन युवक घायल हो गए। तेज रफतार बाइक अचानक सामने आए कुत्ते से टकराकर अनियंत्रित होकर पलट गई, जिससे बाइक सवार तीनों युवक सड़क पर गिरकर घायल हो गए। जानकारी के अनुसार तीनों युवक एक ही बाइक पर सवार होकर लखनादीन से कछी बुधवार की ओर जा रहे थे। दारोटे ग्राम के पास अचानक एक कुत्ता बाइक के सामने आ गया। तेज रफतार के कारण चालक

बाइक पर नियंत्रण नहीं रख पाया और बाइक कुत्ते से टकराकर पलट गई। हादसे में तीनों युवकों के हाथ, पैर, सिर और शरीर के अन्य हिस्सों में चोटें आई हैं। घायलों को उपचार के लिए अस्पताल पहुंचाया गया, जहां प्राथमिक उपचार के बाद एक युवक की गंभीर स्थिति को देखते हुए उसे बेहतर इलाज के लिए जबलपुर मेडिकल कॉलेज रेफर कर दिया गया। बताया जा रहा है कि हादसे में बाइक को भी काफी नुकसान पहुंचा है। वहीं समाचार लिखे जाने तक घायलों की पहचान नहीं हो सकी थी।

Aman fitness zone

पता-नर्मदा पुल पार साकेत नगर रोड मंसूरी
हॉल के बाजू में डिडोरी (मध्य प्रदेश)
संपर्क करें - 8989762373

क्या आप दाद-खाज, खुजली से परेशान है?

अब आपके शहर सिवनी में सभी प्रकार के चर्म रोगों का उपचार सुप्रसिद्ध चिकित्सक द्वारा संभव

डॉ. हेमलता चांचरिया
BHMS, PGDCC, Cosmetologist
चर्म, केश, सौन्दर्य चिकित्सक

माह के दूसरे एवं चौथे बुधवार
सुबह 11 बजे से 2 बजे तक

दाद (दराद) खाज खुजली का ईलाज

- कील मुहों का सफल ईलाज
- सफेद दाग का सफल ईलाज दवाई एवं सजरी द्वारा।
- केले का सॉल्यूशन स्राई एवं Chemical Peeling दाग धब्बे हटाने द्वारा
- तील एवं मरको का र्थाई ईलाज लेजर द्वारा
- केले के अनाचाहे बालों को हटाना बालों सौन्दर्य का सफल ईलाज
- केले के गूदे सुरिया एवं दाग का सफल मोजेधन का ईलाज (पी.आर.पी.) द्वारा
- ईलाज दवाई एवं Dermaroller द्वारा

रेवा फार्मसी पता: बरघट रोड, गणेश चौक, सिवनी
Mob: 96696 52061, 88393 10065

भोपाल के नरेला में 6-7 सदस्यों वाले घर में 30 वोट

दिग्विजय सिंह ने चुनाव आयोग को सौंपे सबूत, आयोग से जांच और कार्रवाई की मांग

भोपाल। विशेष गहन पुनरीक्षण प्रक्रिया पूरी होने के बाद मतदाता सूची को लेकर विवाद शुरू हो गया है। पूर्व मुख्यमंत्री दिग्विजय सिंह शुक्रवार को मध्यप्रदेश निर्वाचन कार्यालय पहुंचे और भोपाल की नरेला विधानसभा क्षेत्र की मतदाता सूची में कथित गड़बड़ियों के दस्तावेज चुनाव आयोग को सौंपे। दिग्विजय सिंह ने दावा किया कि नरेला क्षेत्र के कुछ मकानों के पते पर असामान्य रूप से बड़ी संख्या में मतदाताओं के नाम दर्ज किए गए हैं। उन्होंने तीन मकान मालिकों के शपथपत्र आयोग को सौंपते हुए बताया कि जिन घरों में वास्तविक रूप से 6 से 8 लोग रहते हैं, वहां मतदाता सूची में 30 से 40 तक नाम दर्ज हैं। उन्होंने आरोप लगाया कि रक्तप्रक्रिया के दौरान कई फर्जी मतदाताओं के नाम जोड़े गए हैं और कई वास्तविक मतदाताओं के नाम सूची से हटा दिए गए हैं। उन्होंने यह भी कहा कि इस मामले की निष्पक्ष जांच होनी चाहिए और जिन अधिकारियों की लापरवाही सामने आए, उनके खिलाफ कार्रवाई की जानी चाहिए।

तीन मकानों के उदाहरण दिए : दिग्विजय सिंह ने जिन मकानों का हवाला दिया, उनमें रतन कॉलोनी,



करोंद क्षेत्र के तीन मकान शामिल हैं। मकान नंबर 21 के मालिक हमीर सिंह यादव के अनुसार उनके घर में 6 कमरे हैं और परिवार के सिर्फ 4 सदस्य मतदाता हैं, जबकि मतदाता सूची में करीब 40 नाम दर्ज बताए गए हैं। मकान नंबर 10 के मालिक कमलेश कुमार गुप्ता ने बताया कि उनके घर में करीब 8 मतदाता रहते हैं, लेकिन सूची में 36 नाम दर्ज हैं। मकान नंबर 2 के मालिक पोखन लाल साहू

के अनुसार उनके घर में 7 मतदाता हैं, जबकि सूची में 37 नाम दर्ज बताए गए हैं।

मकान मालिकों ने शपथपत्र में यह भी कहा कि जिन लोगों के नाम उनके पते पर दर्ज हैं, वे वहां कभी नहीं रहे और उन्हें उन व्यक्तियों के बारे में कोई जानकारी नहीं है।

बिना सत्यापन के जोड़े गए नाम शिकायतकर्ताओं का आरोप है कि संबंधित बीएलओ ने घर पर आकर सही तरीके से सत्यापन नहीं किया, जिसके कारण बड़ी संख्या में फर्जी नाम मतदाता सूची में शामिल हो गए।

आयोग से जांच और कार्रवाई की मांग : दिग्विजय सिंह ने चुनाव आयोग से पूरे मामले की जांच कर फर्जी नामों को हटाने और जिम्मेदार अधिकारियों के खिलाफ कार्रवाई करने की मांग की है। उन्होंने कहा कि आयोग ने शिकायत और दस्तावेज स्वीकार करते हुए मामले की जांच का आश्वासन दिया है। इस दौरान उनके साथ शिकायतकर्ता रतन कुमार गुप्ता, पोखन लाल साहू और देव नारायण विश्वकर्मा सहित कांग्रेस के अन्य नेता भी मौजूद थे।

सड़क हादसे में वरिष्ठ भाजपा नेता श्याम साहू की मौत

छिंदवाड़ा। छिंदवाड़ा जिले के हरई क्षेत्र के वरिष्ठ भाजपा नेता श्याम साहू की रविवार शाम 5 बजे दर्दनाक सड़क हादसे में मौत हो गई। वे बरमान से नर्मदा स्नान कर वापस लौट रहे थे, तभी परतापुर के पास उनकी कार की आयरन ट्रक से टक्कर हो गई। हादसा इतना जोरदार था कि श्याम साहू की मौके पर ही मौत हो गई। जानकारी के अनुसार श्याम साहू हर रविवार की तरह इस बार भी बरमान में नर्मदा स्नान करने गए थे। स्नान के बाद वे अपने साथियों के साथ कार से हरई लौट रहे थे। इसी दौरान हरई के परतापुर के पास सामने से आ रहे आयरन ट्रक और कार की भिड़ंत हो गई। हादसे में श्याम साहू ने घटनास्थल पर ही हम तोड़ दिया। वहीं कार में सवार उनके एक साथी के हाथ और पैर टूट गए, जबकि दो अन्य लोग भी गंभीर रूप से घायल हो गए। घायलों को पहले हरई अस्पताल लाया गया, जहां से उनकी हालत गंभीर होने पर नरसिंहपुर रेफर किया गया है।

मुख्यमंत्री डॉ. यादव ने कूनो राष्ट्रीय उद्यान में 5 शावकों के जन्म पर जताई खुशी

भोपाल। मुख्यमंत्री डॉ. मोहन यादव ने कूनो राष्ट्रीय उद्यान में 5 शावकों के जन्म पर खुशी जताई है। मुख्यमंत्री डॉ. यादव ने कहा कि कूनो राष्ट्रीय उद्यान से एक और प्रसन्नता देने वाला समाचार मिला है। कूनो उद्यान में मादा चीता 'ज्वाला' ने 5 शावकों को जन्म दिया है। चीता परियोजना के लिए एक महत्वपूर्ण उपलब्धि है कि चीतों की पुनर्स्थापन के बाद 10वीं बार सफलतापूर्वक जन्म हुआ है। यह इस बात का प्रतीक है यहां की जलवायु चीतों को रास आ गई है। मुख्यमंत्री डॉ. यादव ने कहा कि मादा चीता ज्वाला के 5 शावकों के जन्म के साथ ही, भारत में चीतों की कुल संख्या 50 का आंकड़ा पार कर 53 हो गई है। चीता पुनर्स्थापन के कार्य वन्य जीव संरक्षण, प्रकृति और पर्यटन विकास की दृष्टि से महत्वपूर्ण सिद्ध हुए हैं। मध्यप्रदेश की चीतों के लिए 'अनुकूल घर' के रूप में विशेष पहचान बनी है। मुख्यमंत्री डॉ. यादव ने कहा कि वन्य जीव संरक्षण के लिए निश्चित ही यह एक गौरवपूर्ण क्षण है। भारत में चीतों की बेहतर देखरेख और उनके पुनर्वास के प्रयासों की सफलता के लिए कूनो राष्ट्रीय उद्यान और वन विभाग के अधिकारी और कर्मचारी बधाई के पात्र हैं।

कूनो उद्यान के अधिकारी और कर्मचारी चीतों की बेहतर देखरेख के लिए बधाई के पात्र

यूजीसी के नियमों के विरोध में सर्वर्ण समाज का प्रदर्शन

बैतूल। बैतूल में सर्वर्ण समाज संगठन ने यूजीसी के हाल ही में लागू किए गए नियमों के विरोध में सोमवार को प्रदर्शन किया। संगठन से जुड़े लोग पहले बैतूल ऑडिटोरियम में एकत्रित हुए, जहां सभा आयोजित कर नियमों पर चर्चा की गई। इसके बाद पदाधिकारियों और समाज के लोगों ने शहर के प्रमुख मार्गों से रैली निकालते हुए कलेक्ट्रेट पहुंचकर राष्ट्रपति और मुख्यमंत्री के नाम संबोधित ज्ञापन प्रशासन को सौंपा। संगठन के पदाधिकारियों का आरोप है कि सरकार ऐसे नियम लागू कर समाज को बांटने का प्रयास कर रही है। उनका कहना था कि इससे सर्वर्ण समाज और अनुसूचित जाति, अनुसूचित जनजाति सहित अन्य वर्गों के बीच अनावश्यक तनाव की स्थिति बन सकती है। उन्होंने कहा कि समाज में सभी वर्गों के बीच आपसी भाईचारा बना रहना चाहिए। ज्ञापन में बताया गया कि विश्वविद्यालय अनुदान आयोग (यूजीसी) ने 15 जनवरी 2026 से उच्च शिक्षण संस्थानों में जातिगत भेदभाव रोकने के उद्देश्य से नए नियम लागू किए हैं। इन नियमों में कॉलेज और विश्वविद्यालयों में शिकायत निवारण तंत्र को मजबूत करने, जातिगत उत्पीड़न के मामलों में कार्रवाई करने और संस्थानों की जवाबदेही तय करने जैसे प्रावधान किए गए हैं।

शहरों में तालाब, बावड़ी, नदियों, नालों से हटेंगे अतिक्रमण

नगरीय विकास 760 करोड़ से अधिक राशि करेगा खर्च, अफसरों को कार्रवाई के लिए कहा

भोपाल। चैत्र नवरात्र से प्रदेशभर में हजल गंगा संवर्धन अभियान की शुरुआत होगी। इस अभियान के तहत शहरी क्षेत्रों में तालाब, बावड़ी, नदियों और नालों से सख्ती के साथ अतिक्रमण हटाया जाएगा। साथ ही जल स्रोतों के जीर्णोद्धार और अमृत 2.0 के तहत विकास कार्यों पर 760 करोड़ रुपये से अधिक खर्च किए जाएंगे। इसके लिए सभी जिलों के कलेक्टरों और नगरीय निकायों के आयुक्त व सीएमओ को निर्देश जारी कर दिए गए हैं। नगरीय विकास एवं आवास विभाग द्वारा जारी गाइडलाइन के अनुसार पारंपरिक जल स्रोतों के पुनरुद्धार के लिए नदियों, तालाबों, बावड़ियों और नालों के



किनारों पर किए गए अतिक्रमण को चिह्नित कर तत्काल हटाने की कार्रवाई की जाएगी। विभाग का मानना है कि जल संरचनाओं को अतिक्रमण मुक्त करने से उनके प्राकृतिक स्वरूप की पुनर्स्थापना होगी और वर्षा जल से भू-जल स्तर में भी वृद्धि होगी। 112 जल संग्रहण संरचनाओं का

जीर्णोद्धार करेंगे : मुख्यमंत्री डॉ. मोहन यादव के निर्देश के बाद तैयारी की गई इस योजना में बुनियादी ढांचे और स्वच्छता से जुड़े कार्यों के लिए वित्तीय प्रावधान किए गए हैं। अमृत 2.0 योजना के तहत प्रदेश की 112 जल संग्रहण संरचनाओं का जीर्णोद्धार किया जाएगा। इनका कुल क्षेत्रफल करीब 3315 एकड़ है और इस पर लगभग 67 करोड़ रुपये खर्च किए जाएंगे। स्वच्छ भारत मिशन 2.0 के अंतर्गत नदियों को प्रदूषण मुक्त करने के लिए 100 प्रमुख नालों के शुद्धिकरण की योजना बनाई गई है, जिस पर करीब

664 करोड़ रुपये खर्च होंगे। इसके अलावा 1000 जल ग्रहण संरचनाओं के वैज्ञानिक तरीके से संवर्धन और 5000 नाले-नालियों की सघन सफाई एवं सौंदर्यकरण का लक्ष्य तय किया गया है। 5000 नई रेन वाटर हार्वेस्टिंग प्रणालियां स्थापित होंगी : नगरीय क्षेत्रों में जल संचय को बढ़ावा देने के लिए 5000 नई रेन वाटर हार्वेस्टिंग प्रणालियां स्थापित की जाएंगी। साथ ही सभी नगरीय निकायों में प्रमुख बाजारों, बस स्टैंडों और सार्वजनिक चौराहों पर प्याऊ स्थापित करने के निर्देश भी दिए गए हैं, ताकि गर्मी के मौसम में राहगीरों और आमजन को शुद्ध पेयजल उपलब्ध

हो सके। 300 एकड़ क्षेत्र में हरित क्षेत्र विकसित किए जाएंगे : पर्यावरण संरक्षण को ध्यान में रखते हुए अमृत 2.0 के तहत 116 नगरीय निकायों में करीब 300 एकड़ क्षेत्र में नए हरित क्षेत्र विकसित किए जाएंगे, जिस पर लगभग 29 करोड़ रुपये खर्च किए जाएंगे। वहीं मानसून सत्र के दौरान प्रदेशभर में 1 करोड़ पौधे लगाने की तैयारी भी की गई है। अभियान में युवाओं की भागीदारी सुनिश्चित करने के लिए 5000 युवाओं को ह्यअमृत मित्र के रूप में ट ईश ३ पोर्टल पर पंजीकृत किया जाएगा, जो जल संरक्षण के प्रति जन-जागरूकता फैलाने में सक्रिय भूमिका निभाएंगे।

सरकारी कर्मचारी को हेलमेट लगाना जरूरी

बैतूल में कलेक्टर का आदेश; सड़क सुरक्षा नियम फॉलो न करने पर होगी सख्ती

बैतूल। बैतूल जिले में सड़क सुरक्षा को लेकर प्रशासन ने कड़े कदम उठाए हैं। कलेक्टर नरेंद्र कुमार सूर्यवंशी ने निर्देश जारी किए हैं कि 15 मार्च से सभी शासकीय अधिकारी-कर्मचारियों के लिए दोपहिया वाहन चलते समय हेलमेट पहनना अनिवार्य होगा। इसी तरह, चार पहिया वाहन चालकों को सीट बेल्ट लगाना भी जरूरी होगा। इन नियमों का उल्लंघन करने पर ट्रैफिक पुलिस द्वारा जुमाने सहित चालानी कार्रवाई की जाएगी। यह निर्णय सोमवार को कलेक्ट्रेट में आयोजित सड़क सुरक्षा संबंधी बैठक में लिया गया। कलेक्टर ने



सभी जिला अधिकारियों को अपने-अपने कार्यालयों में इन निर्देशों का सख्ती से पालन सुनिश्चित करने के लिए कहा। उन्होंने अधिकारियों से यह भी अपील की कि वे अपने परिवार और आम नागरिकों को भी हेलमेट पहनने तथा सड़क सुरक्षा नियमों का पालन करने के लिए प्रेरित करें। बैठक के दौरान कलेक्टर ने मार्गों पर हुए अतिक्रमण को हटाने के लिए एमपीएसडीएम को निर्देश दिए। उन्होंने कहा कि अतिक्रमण हटाने की कार्रवाई से पहले

संबंधित क्षेत्रों में अनाउंसमेंट कराया जाए। इसके अतिरिक्त, सड़क दुर्घटनाओं को रोकने के उद्देश्य से खतरनाक मोड़ों पर आवश्यक सुरक्षा उपाय करने के निर्देश भी संबंधित विभागों को दिए गए। कलेक्टर ने बड़ोरा मंडी क्षेत्र में ट्रैफिक समस्या के समाधान के लिए भी निर्देश जारी किए। उन्होंने लोक निर्माण विभाग, ट्रैफिक पुलिस, नगरपालिका और राजस्व विभाग के अधिकारियों को संयुक्त रूप से क्षेत्र का निरीक्षण कर उचित समाधान निकालने को कहा। बैठक में जिला पंचायत सीईओ अक्षत जैन, अपर कलेक्टर वंदना जाट, लोक निर्माण विभाग की कार्यपालन सत्री प्रीति पटेल और यातायात प्रभारी गजेंद्र केन सहित अन्य अधिकारी उपस्थित रहे।

12वीं की छात्रा की सदिग्ध हालात में मौत

भोपाल। भोपाल में 12वीं कक्षा की छात्रा की सोमवार सुबह करीब 10 बजे सदिग्ध हालात में मौत हो गई। दो मर्च से उसका इलाज चल रहा था। परिजनों ने डॉक्टरों पर गंभीर आरोप लगाए हैं। उनका कहना है कि पहले बेटी को प्रेग्नेट बताकर इलाज किया, बाद में उसे ट्यूमर पीडित बता दिया। वहीं पुलिस का कहना है कि डॉक्टरों ने किशोरी के पेट में ट्यूमर होने की पुष्टि की है। मामले में मार्ग कायम कर जांच शुरू कर दी है। पुलिस का कहना है कि पीएम रिपोर्ट परिजनों के डिटेल बयानों के बाद ही आगे की कार्रवाई तय करेंगे। 17 वर्षीय किशोरी प्राइवेट स्कूल से 12 वीं कक्षा की पढ़ाई कर रही थी। 12 मार्च को परीक्षा के बाद घर लौटी और उसकी तबीयत खराब हो गई। मुतका के पीता का आरोप है कि बेटी को पहले हमीदिया अस्पताल पहुंचाया। जहां डॉक्टरों ने उसे 2 माह का प्रेग्नेट होना बताया। हालांकि सोनोग्राफी में कुछ साफ नहीं होने पर हमीदिया में ही स्थित सुलानिया अस्पताल की स्त्री रोग विशेषज्ञ के पास भेजा गया। जहां उसे ट्यूमर होने की पुष्टि की गई। इससे पहले ही बेटी प्रेग्नेसी की बात सुनने के कारण डिप्रेशन में आ चुकी थी।

नगरीय विकास एवं आवास विभाग ने जल गंगा संवर्धन अभियान 2026 की व्यापक कार्य योजना को दिया अंतिम रूप

जल संरचनाओं की सघन सफाई और प्याऊ स्थापना के साथ अमृत मित्र संभालेंगे जल संरक्षण की कमान

जल संरचनाओं को अतिक्रमण मुक्त करने और जन-सुविधाओं के विस्तार पर विशेष जोर

भोपाल। मध्यप्रदेश शासन के नगरीय विकास एवं आवास विभाग द्वारा 'जल गंगा संवर्धन अभियान-2026' में प्रदेश की जल संपदा को सहेजने और नगरीय क्षेत्रों के सर्वांगीण विकास हेतु सुदृढ़ रणनीति तैयारी की गई है। मुख्यमंत्री डॉ. मोहन यादव के दिशा-निर्देशों के अनुरूप तैयार इस कार्य योजना का मुख्य ध्येय नगरीय निकायों में पारंपरिक जल स्रोतों का पुनरुद्धार करना और पर्यावरण संतुलन को बनाए रखते हुए नागरिकों के लिए बेहतर सुविधाएं सुनिश्चित करना है। इस अभियान में महत्वपूर्ण निर्णय लेते हुए शासन ने सभी नगरीय निकायों को निर्देशित किया है कि वे नदियों, तालाबों, बावड़ियों और नालों के किनारों पर किए गए अतिक्रमण को चिह्नित कर तत्काल हटाने की प्रभावी कार्यवाही सुनिश्चित करें। जल संरचनाओं को अतिक्रमण मुक्त बनाने से न केवल उनके प्राकृतिक स्वरूप को

लौटाया जा सकेगा। साथ ही वर्षा जल के निर्बाध प्रवाह से भू-जल स्तर में भी आशातीत वृद्धि होगी। अभियान में बुनियादी ढांचे और स्वच्छता कार्यों के लिए व्यापक वित्तीय प्रावधान किए गए हैं, जिसमें अमृत 2.0 से प्रदेश की 112 जल संग्रहण संरचनाओं, जिनका क्षेत्रफल लगभग 3315 एकड़ है, के जीर्णोद्धार के लिये 67 करोड़ रुपये का निवेश किया जाएगा। स्वच्छ भारत मिशन 2.0 के अंतर्गत नदियों को प्रदूषण मुक्त करने के उद्देश्य से 100 प्रमुख नालों के शुद्धिकरण की योजना पर 664 करोड़ रुपये व्यय किए जाएंगे। विभाग ने आगामी समय में 1000 जल ग्रहण संरचनाओं के वैज्ञानिक पद्धति से संवर्धन और 5000 नाले-नालियों की सघन सफाई एवं सौंदर्यकरण का लक्ष्य भी निर्धारित किया है। नगरीय क्षेत्रों में जल संचय की आधुनिक तकनीकों को बढ़ावा देने के लिए 5000 नई रेन वाटर हार्वेस्टिंग प्रणालियां स्थापित की जाएंगी, जो भविष्य की जल सुरक्षा के लिए मौल का पत्थर साबित होंगी। नागरिक सुविधाओं के विस्तार की दिशा में कदम बढ़ाते हुए

विभाग ने समस्त नगरीय निकायों में रणनीतिक स्थलों जैसे प्रमुख बाजारों, बस स्टैंडों और सार्वजनिक चौराहों पर सुव्यवस्थित प्याऊ स्थापित करने के निर्देश जारी किए हैं। इससे ग्रीष्मकाल में राहगीरों और आमजन को शुद्ध पेयजल सुलभ हो सकेगा। इसके साथ ही पर्यावरण संरक्षण को अभियान का अभिन्न हिस्सा बनाते हुए अमृत 2.0 के तहत 116 निकायों में 300 एकड़ क्षेत्र को नवीन हरित क्षेत्रों के रूप में विकसित किया जाएगा, जिस पर लगभग 29 करोड़ रुपये की राशि व्यय की जाएगी। आगामी मानसून सत्र के दौरान प्रदेश भर में 1 करोड़ पौधों के रोपण की तैयारी भी की गई है। अभियान में युवा शक्ति की सहभागिता सुनिश्चित करने के लिये 5000 युवाओं को 'अमृत मित्र' के रूप में ट ईश ३ पोर्टल पर पंजीकृत किया जाएगा, जो जल संरक्षण के प्रति जन-जागरूकता फैलाने में सक्रिय भूमिका निभाएंगे। यह एकीकृत कार्य योजना न केवल प्रदेश की जल सुरक्षा को संरक्षित करेगी बल्कि एक स्वच्छ और हरित मध्यप्रदेश के संकल्प को भी साकार करेगी।

करीला धाम के संपूर्ण विकास की बनाई जायेगी योजना : मुख्यमंत्री डॉ. यादव

अशोकनगर जिले को दी 115.35 करोड़ के विकास कार्यों की सौगात : मुख्यमंत्री करीला धाम में रंगपंचमी मेला महोत्सव में हुए शामिल

भोपाल। मुख्यमंत्री डॉ. मोहन यादव ने कहा है कि अशोकनगर जिले का करीला धाम श्रद्धा, आस्था और भक्ति का अद्भुत संगम है। इस पावन स्थल पर माता सीता अपने दोनों पुत्र लव-कुश के साथ विराजमान हैं। यह देश का एक मात्र अद्वितीय मंदिर है, जहाँ माता सीता अपने दोनों पुत्रों के साथ पूजा जाती हैं। देश के अधिकांश मंदिर भगवान श्रीराम को समर्पित हैं। करीला धाम लव-कुश की जन्म-स्थली भी है, जो लव-कुश की बाल लीलाओं को साक्षी है। इस पवित्र स्थली के सम्पूर्ण विकास की योजना बनाई जायेगी। मुख्यमंत्री डॉ. यादव रविवार को अशोकनगर जिले के करीलाधाम में रंगपंचमी मेला महोत्सव में श्रद्धालुओं को संबोधित कर रहे थे। मुख्यमंत्री डॉ. यादव ने करीलाधाम में माता जानकी के दर्शन भी किये और जिले को 115 करोड़ रुपये लागत के 50 विकास कार्यों की सौगात भी दी। इसमें 57 करोड़ 3 लाख की लागत के 11 विकास कार्यों का लोकार्पण और 58 करोड़ 32 लाख की लागत के 39 विकास कार्यों का भूमि-पूजन शामिल है। मुख्यमंत्री डॉ. यादव ने कहा कि माता सीता धैर्य, साहस और आत्म-सम्मान का प्रतीक हैं। जब हम नारी शक्ति की बात करते हैं तो माता सीता का ध्यान आता है। माता सीता ने यह संदेश दिया



कि नारी का आत्म-सम्मान ही सबसे बड़ी शक्ति है। मुख्यमंत्री डॉ. यादव ने कहा कि मध्यप्रदेश को मर्यादा पुरुषोत्तम श्रीराम का भी विशेष स्नेह मिला है। यहाँ चित्रकूट में उन्होंने वनवास काल के 11 वर्ष बिताए। मध्यप्रदेश सरकार राम वन गमन वध विकसित कर रही है। जहाँ-जहाँ भगवान श्रीराम के श्रीचरण पड़े हैं, उन्हें तीर्थ स्थल के रूप में विकसित किया जा रहा है।

मुख्यमंत्री डॉ. यादव ने कहा कि करीला धाम में आस्था के साथ श्रद्धालु माता जानकी के दर्शन करने आते हैं। माता जानकी श्रद्धालुओं को मनोकामना पूर्ण करती हैं। उन्होंने कहा कि आज का दिन अंतर्राष्ट्रीय महिला दिवस पर माता जानकी के दर्शन कर पुण्य लाभ प्राप्त किया है। माता सीता शक्ति एवं पराक्रम की देवी हैं, उनका प्रताप गौरवशीला संस्कृति है। इस पवित्र स्थान से महर्षि

वाल्मीकि, सीता माता एवं लव-कुश की कहानी जुड़ती है। हमारी भारतीय संस्कृति में मातृशक्ति को प्रथम स्थान : मुख्यमंत्री डॉ. यादव ने कहा कि हमारी भारतीय संस्कृति में मातृशक्ति को प्रथम स्थान दिया गया है। केंद्र और राज्य सरकार द्वारा महिलाओं के कल्याण के लिए अनेकों योजनाएं संचालित की जा रही हैं। साथ ही आगामी लोकसभा एवं विधानसभा निर्वाचन में भी 33 प्रतिशत महिलाओं को आरक्षण दिया जाएगा। उन्होंने कहा कि लाइली बहनों को प्रदेश सरकार प्रतिमाह 1500 रूपय की राशि प्रदान कर रही है। महिलाओं को विभिन्न विभागों में आरक्षण देकर उच्च पदों पर नियुक्ति दी गई है। उन्होंने कहा कि किसान कल्याण वर्ष का आयोजन प्रदेश में किया जा रहा है। किसानों के उत्थान के लिए केंद्र एवं राज्य सरकार द्वारा 6-6 हजार रुपये की राशि किसान सम्पन्न निधि के रूप में दी जा रही है। जानकी मंदिर में की विधि-विधान से पूजा-अर्चना : मुख्यमंत्री डॉ. यादव ने करीला धाम में जानकी मंदिर में विधि-विधान से पूजा-अर्चना की। साथ ही मंदिर परिसर में ढोल बजाकर शंखनाद किया। मुख्यमंत्री डॉ. यादव ने श्रद्धालुओं के साथ फूलों की होली भी खेली। मुख्यमंत्री डॉ. यादव ने ग्राम दीपनाखेड़ा से करीला धाम तक 10

किलोमीटर की सड़क स्वीकृत किये जाने की घोषणा की। इस दौरान उन्होंने करीला धाम तीर्थ के संपूर्ण विकास की कार्ययोजना बनाने के निर्देश कलेक्टर को दिए। मुख्यमंत्री ने कार्यक्रम स्थल पर महिला स्व-सहायता समूहों द्वारा लगाई गई प्रदर्शनी को कल्याण के लिए महिलाओं से संवाद भी किया। अंतर्राष्ट्रीय महिला दिवस पर महिलाओं को किया सम्मानित : मुख्यमंत्री डॉ. यादव ने विभिन्न क्षेत्रों में उत्कृष्ट कार्य करने वाली जिले की सात महिलाओं को सम्मानित किया। इनमें शिक्षा के क्षेत्र में डॉ. अमिता सेठी, धार्मिक क्षेत्र में श्रीमती नैना शर्मा, खेल के क्षेत्र में सुश्री पूनम रघुवंशी, पर्यावरण के क्षेत्र में श्रीमती विनीता साहू, स्वयंसेविका के क्षेत्र में श्रीमती गायत्री शर्मा, स्वास्थ्य के क्षेत्र में श्रीमती छाया बैस तथा समाजसेवा के क्षेत्र में श्रीमती कुलविंदर कौर को सम्मानित किया गया। कार्यक्रम में नवीन एवं नवकरणीय ऊर्जा मंत्री एवं जिले के प्रभारी मंत्री श्री राकेश शुक्ला, पूर्व मंत्री एवं मुंगावली विधायक श्री बृजेन्द्र सिंह यादव, अध्यक्ष जिला पंचायत श्री अजय प्रताप सिंह यादव सहित जनप्रतिनिधि, अधिकारी और बड़ी संख्या में महिलाएं एवं श्रद्धालु उपस्थित रहे।

जिले में नरवाई जलाना प्रतिबंधित उल्लंघन पर होगी सख्त कार्यवाही



दैनिक रेवांचल टाइम्स, कटनी। नरवाई में आग लगने की घटनाओं में प्रभावी नियंत्रण रखने और जनसमान्य के हित, सार्वजनिक संपत्ति की सुरक्षा, पर्यावरण की हानि रोकने एवं लोकव्यवस्था बनाये रखने हेतु कलेक्टर श्री आशीष तिवारी ने कानून व्यवस्था एवं जनसुरक्षा की दृष्टि से भारतीय नागरिक सुरक्षा संहिता 2023 की धारा 163 एवं आपदा

प्रबंधन अधिनियम 2005 के तहत कटनी जिले की सीमा के अंतर्गत किसानों द्वारा फसल कटाई उपरान्त नरवाई जलाने को प्रतिबंधित कर दिया है। कलेक्टर श्री तिवारी द्वारा जारी आदेश में कहा गया है कि प्रायः यह देखा जाता है कि फसल कटाई के पश्चात् किसान अपने खेतों में हरे डण्डलों, फसल अवशेष (नरवाई) में खुले रूप से सुरक्षात्मक उपायों को अपनाने बिना आग लगाकर खेतों की सफाई करते हैं। इससे उड़ने वाली चिंगारी से आस-पास के खेत व अन्य तरीकों से अग्नि की बड़ी दुर्घटना होने की संभावना होती है। फसल अवशेष में आग लगाने से भूमि की उर्वरा शक्ति कम होती है तथा पर्यावरणीय प्रदूषण भी बढ़ता है। साथ ही जनहानि एवं पशु पक्षियों की हानि भी संभावना बनी रहती है। कलेक्टर श्री तिवारी ने जारी आदेश में कहा है कि फसलों की कटाई में उपयोग किये जाने वाले प्रत्येक कम्बाईन्ड हार्वेस्टर के साथ भूसा तैयार करने हेतु स्ट्रॉ रीपर अतिव्यय रूप से रखा जाये या कम्बाईन्ड हार्वेस्टर में स्ट्रॉ मैनेजमेंट सिस्टम लगाया अनिवार्य होगा। जिले में चलने वाले कम्बाईन्ड हार्वेस्टर के साथ स्ट्रॉ रीपर या स्ट्रॉ मैनेजमेंट सिस्टम की सतत निगरानी विकासखण्ड स्तरीय और ग्राम पंचायत स्तरीय निगरानी समिति द्वारा

की जायेगी। साथ ही बिना स्ट्रॉ रीपर व स्ट्रॉ मैनेजमेंट सिस्टम के कम्बाईन्ड हार्वेस्टर चलाये जाने पर हार्वेस्टर मालिक पर वैधानिक कार्यवाही एवं दण्ड अधिरोपित किया जायेगा।

अर्थदण्ड का प्रावधान

नरवाई जलाने पर, जिन कृषकों के पास दो एकड़ से कम जमीन है उन्हें 2 हजार 500 रुपए प्रति घटना पर्यावरण क्षतिपूर्ति अर्थदण्ड देना होगा। जबकि जिन कृषकों के पास 2 एकड़ से अधिक एवं 5 एकड़ से कम जमीन है, उन्हें 5 हजार रुपए तथा 5 एकड़ से अधिक भूमि वाले कृषकों को 15 हजार रुपए प्रति घटना पर्यावरण क्षतिपूर्ति अर्थदण्ड देना होगा।

बनाया नोडल अधिकारी

कलेक्टर श्री तिवारी ने फसल अवशेष प्रबंधन के प्रचार-प्रसार हेतु संबंधित विकासखण्ड के वरिष्ठ कृषि विकास अधिकारियों को नोडल अधिकारी बनाया है तथा उन्हें अपने विकासखण्ड क्षेत्र में फसल अवशेष प्रबंधन हेतु हैप्पी सीडर, सुपर सीडर एवं अन्य कृषि यंत्रों के प्रचार-प्रसार हेतु कार्यशाला एवं प्रदर्शनी का आयोजन सुनिश्चित करने के निर्देश दिये

हैं। जिले में आदेश का पालन सुनिश्चित कराने हेतु उप संचालक किसान कल्याण तथा कृषि विकास को नोडल अधिकारी एवं सहायक कृषियंत्रो सहायक नोडल अधिकारी होंगे। सेटलाईट के माध्यम से फसल अवशेष जलाने वाली घटनाओं की जानकारी सहायक कृषि यंत्रो द्वारा जिला प्रशासन एवं ग्राम पंचायत स्तरीय निगरानी समिति को प्रदाय की जायेगी।

निगरानी समिति गठित

आदेश के उल्लंघन होने की स्थिति में ग्राम पंचायत स्तरीय निगरानी समिति में सम्मिलित सदस्य क्षेत्र के कृषि विस्तार अधिकारी, पटवारी, पंचायत सचिव, रोजगार सहायक, ग्राम कोटवार संयुक्त जाँच कर प्रतिवेदन संबंधित तहसीलदार को प्रस्तुत करेंगे। तहसीलदार अपनी अनुशंसा सहित ऊपर निर्धारित दण्ड अधिरोपित करने की कार्यवाही करने के लिये प्रकरण अनुविभागीय दण्डाधिकारी को प्रेषित करेंगे। अनुविभागीय दण्डाधिकारी युक्तिपूर्वक अवसर प्रदान कर दण्ड अधिरोपित करने की कार्यवाही करेंगे। यह आदेश तत्काल प्रभाव से प्रभावशील होगा। आदेश का उल्लंघन भारतीय नागरिक संहिता 2023 की धारा 223 के तहत दण्डनीय होगा।

अंतर्राष्ट्रीय महिला दिवस पर आयोजित हुआ जिला स्तरीय कार्यक्रम

रेवांचल टाइम्स संवाददाता उमाकांत त्रिपाठी पन्ना। अंतर्राष्ट्रीय महिला दिवस के अवसर पर रविवार को जनपद पंचायत प्रांगण पन्ना में जिला स्तरीय कार्यक्रम आयोजित किया गया। इस अवसर पर विभिन्न विभागों की महिला शासकीय सेवकों के सम्मान सहित निर्धारित थीम पर विविध कार्यक्रम आयोजित किए गए। कार्यक्रम में विधायक पन्ना एवं पूर्व कैबिनेट मंत्री बृजेंद्र प्रताप सिंह बतौर मुख्य अतिथि शामिल हुए और उपस्थित महिलाओं को महिला दिवस की शुभकामनाएं दीं। उन्होंने कहा कि वर्तमान में महिलाएं न केवल घर, बल्कि राष्ट्रीय एवं अंतर्राष्ट्रीय स्तर पर भी अनेक नई ऊंचाइयों को छू रही हैं। पारिवारिक जीवन में अनेक चुनौतियों के बावजूद महिलाओं ने हर क्षेत्र में उपलब्धियां अर्जित की हैं। वास्तव में महिलाओं की स्थिति के आधार पर ही किसी भी राष्ट्र की सर्वांगीण उपलब्धि अथवा तरक्की का पैमाना निर्धारित है। उन्होंने कहा कि वर्तमान परिदृश्य में महिलाएं अपने हक और अधिकार के प्रति जागरूक हैं। इनका मनोबल बढ़ने से योजनाओं का संचालन और क्रियान्वयन भी बेहतर हुआ है। पन्ना विधायक ने कहा कि छोटे शहर, कस्बे और गांव की बेटियों द्वारा भी युूपीएससी जैसी परीक्षाओं में सफलता प्रतिभा का परिचायक है। उन्होंने घर, परिवार और समाज की तरक्की में महिलाओं के योगदान की सराहना करते हुए कहा कि किसी भी क्षेत्र में सफलता के लिए साथक प्रयास आवश्यक है। नई पीढ़ी को सशक्त बनाने और 14-15 वर्ष की किशोरी बालिकाओं से अनिवार्य रूप से एचपीवी टीकाकरण कराने का आह्वान भी किया। जिला पंचायत अध्यक्ष मीना राजे ने कहा कि नारी सशक्तिकरण के प्रयासों तथा उपलब्ध अवसरों की बदौलत हर महिला को मजबूर नहीं, बल्कि मजबूत बनाना है। सभी महिलाएं अपने कर्तव्य का निर्वहन कर अन्य महिलाओं को सशक्त करने की दिशा में भी आगे बढ़ें। आज की महिला अब सहभागी नहीं, बल्कि निर्णयकर्ता की भूमिका में हैं। उन्होंने महिलाओं को और अधिक जागरूक बनने पर भी जोर दिया। नपाध्यक्ष मीना पाण्डेय ने कहा कि महिलाएं समाज की आधार शिला हैं। इनके प्रयास और दायित्वों के सकारात्मक निर्वहन की बदौलत समाज को नई दिशा मिल रही है। महिलाओं की तरक्की से ही समाज आगे बढ़ता है। इस महत्वपूर्ण अवसर पर एकत्रितजनों से महिलाओं के सम्मान का संकल्प लेने का आह्वान भी किया गया। कलेक्टर ऊषा परमार द्वारा महिलाओं से स्वयं के बारे में सोचने और समय निकालने की अपील की गई। जिला कलेक्टर ने कहा कि स्वयं के कार्य से संतुष्ट होकर आत्मविश्वास के साथ सशक्त और आत्मनिर्भर बनने की राह प्रशस्त करें। कार्यक्रम में जिलाध्यक्ष बृजेंद्र मिश्रा, जिला उपाध्यक्ष संतोष यादव, नया उपाध्यक्ष आशा गुप्ता, मोहिनी मिश्रा, पूनम यादव सहित जिला स्तरीय उमराव सिंह मराठी, अतिरिक्त पुलिस अधीक्षक वंदना चौहान, डॉ. मीना नामदेव, जिला कार्यक्रम अधिकारी अमरेश कुमार सिंह तथा अन्य जनप्रतिनिधि, अधिकारी-कर्मचारी व बड़ी संख्या में महिलाएं एवं बालिकाएं भी उपस्थित रही।



अटल पार्क रंग पंचमी का त्यौहार पुष्प वर्षा करके एक दूसरे को दी बधाई

दैनिक रेवांचल टाइम्स रीवा। रंगपंचमी के अवसर पर अटल पार्क में अटल सिंगिंग कारवां ग्रुप द्वारा गीत संगीत की मफफिल सजाई गई और पुष्प होली खेली गई। अटल सिंगिंग कारवां ग्रुप के सदस्यों द्वारा वालीवुड और परंपरागत होली गीत गाकर एक दूसरे को रंगपंचमी की शुभकामनाएं प्रेषित कीं। युवा समाजसेवी और अटल सिंगिंग कारवां ग्रुप के सदस्य गुलाब साहनी ने बताया कि प्रत्येक रविवार को अटल पार्क में कराके पद्धति द्वारा गायन किया जाता है, जोकि एक खुला मंच है जिसमें जिन्हें थोड़ा भी गाने जा शौक हो वे अभ्यास करके गायकी के शौक को पूरा कर सकते हैं अटल सिंगिंग कारवां ग्रुप में महिला एवं पुरुष दोनों लोग रहते हैं जिसमें एकल व युगल दोनों तरह के गीत गाए जाते हैं। कार्यक्रम में मुख्य रूप से श्याम गंगवानी, रेवाचंद आहूजा, संतोष सोनी, गुलाब साहनी, आफताब भाई, संदीप जड़िया, प्रहलाद चेलानी, किरन गुप्ता, अशोक झामनांनी, दयाल मदनानी, आयुष शुक्ला, डॉ. शैलजा सोनी, सरस्वती गुप्ता, सीमा सोनी, प्रतिभा गौतम, सोन्या सोनी मौजूद रही। कार्यक्रम का सफल संचालन संतोष सोनी ने किया।



नरसिंहपुर/गोटेगांव। जनसेवा, सादगी और विकास की राजनीति का पर्याय बन चुके पूर्व राज्यमंत्री जालम सिंह पटेल का आज जन्मदिवस है। नरसिंहपुर जिले की राजनीति में उनकी पहचान एक ऐसे जननेता की है, जो हमेशा आम जनता के बीच रहकर उनकी समस्याओं को सुनते और उनकी समाधान करने का प्रयास करते हैं। यही कारण है कि क्षेत्र की जनता उन्हें केवल नेता नहीं, बल्कि ह्रनरसिंहपुर का बेटा कहकर संबोधित करती हैं। श्री पटेल नर्मदा भक्त, गोसेवक, पर्यावरण प्रेमी और गरीबों के मसीहा के रूप में भी जाने जाते हैं। उनका जीवन समाजसेवा, जनकल्याण और क्षेत्र के विकास के लिए समर्पित रहा है। उनकी सरलता, विनम्रता और सहज व्यवहार ने उन्हें जनता के बीच विशेष स्थान दिलाया है। प्रतिष्ठित कृषक परिवार में हुआ जन्म - पूर्व राज्यमंत्री जालम सिंह पटेल का जन्म 10 मार्च 1964 को नरसिंहपुर जिले के गोटेगांव में एक प्रतिष्ठित कृषक परिवार में हुआ। वे प्रसिद्ध समाजसेवी एवं किसान स्व. मुलायम सिंह पटेल के पुत्र हैं। परिवार का समाजसेवा और राजनीति से गहरा जुड़ाव रहा है। उनके बड़े भाई सरदार सिंह पटेल वरिष्ठ समाजसेवी एवं इंजीनियर हैं, जो समाजहित के कार्यों में सक्रिय रहते हैं। वहीं उनके मझले भाई प्रहलाद सिंह पटेल वर्तमान में मध्यप्रदेश सरकार में कैबिनेट मंत्री हैं और प्रदेश की राजनीति में महत्वपूर्ण भूमिका निभा रहे हैं।

शिक्षा और खेलकूद में रहे अग्रणी

कलेक्टर श्री तिवारी ने जारी किया आदेश: जिले में हार्वेस्टर के लिए 'स्ट्रॉ मैनेजमेंट सिस्टम' अनिवार्य

कटनी। जिले में नरवाई जलाने की बढ़ती घटनाओं पर अंकुश लगाने के लिए कलेक्टर एवं जिला दण्डाधिकारी श्री आशीष तिवारी ने फसल कटाई हेतु उपयोग होने वाले कम्बाईन्ड हार्वेस्टर में स्ट्रॉ मैनेजमेंट सिस्टम लगा होना अनिवार्य कर दिया है। कलेक्टर श्री तिवारी ने आदेश में कहा है कि यदि हार्वेस्टर में स्ट्रॉ मैनेजमेंट सिस्टम नहीं है, तो हार्वेस्टर मालिक को बेलर की व्यवस्था करनी होगी ताकि फसल अवशेषों का प्रबंधन किया जा सके। आदेश का पालन न करने पर संबंधित हार्वेस्टर मालिक पर दण्ड अधिरोपित करने की कार्यवाही की जाएगी। उल्लेखनीय है कि उपसंचालक किसान कल्याण तथा कृषि विकास और सहायक कृषि यंत्रो द्वारा कलेक्टर श्री तिवारी के सज्ञान में यह बात लाई गई थी कि जिले में फसल कटाई (खरीफ में धान और रबी में गेहूँ) में उपयोग होने वाले हार्वेस्टर बिना 'स्ट्रॉ मैनेजमेंट सिस्टम' के संचालित हो रहे हैं। इसके कारण फसल अवशेष नरवाई को जलाने की घटनाओं में वृद्धि हो रही है, जबकि जिले में नरवाई जलाना पूरी तरह से प्रतिबंधित है। कलेक्टर श्री तिवारी ने आदेश में सहायक कृषि यंत्रो को जिले में उपलब्ध और बाहर से आने वाले सभी कम्बाईन्ड हार्वेस्टर मालिकों को सूचित करने तथा आदेश के उल्लंघन पर दण्डात्मक कार्यवाही सुनिश्चित कराने का निर्देश दिया है।

अंतरराष्ट्रीय विश्व महिला दिवस पर दिव्यगावा कालेज में जागरूकता कार्यक्रम आयोजित

दैनिक रेवांचल टाइम्स जवा। रीवा जिला अंतर्गत भगवान बिरसा मुंडा शासकीय महाविद्यालय, दिव्यगावा में अंतरराष्ट्रीय महिला दिवस के अवसर पर जागरूकता कार्यक्रम का आयोजन किया गया। कार्यक्रम में महिलाओं की उपलब्धियों, अधिकारों तथा समाज के विकास में उनकी महत्वपूर्ण भूमिका पर प्रकाश डाला गया। कार्यक्रम में वक्ता के रूप में डॉ. सुनीता बघेले, डॉ. किरण साकेत एवं डॉ. वियोग सिंह यादव ने अपने विचार व्यक्त किए। उन्होंने कहा कि महिलाओं का सशक्तिकरण समाज और राष्ट्र की प्रगति के लिए अत्यंत आवश्यक है। महिलाओं को शिक्षा, रोजगार और नेतृत्व के अवसर प्रदान कर ही समानता आधारित समाज का निर्माण किया जा सकता है। इस अवसर पर कार्यक्रम का संचालन कर रहे डॉ. वी. पी. सिंह, राष्ट्रीय सेवा योजना (एनएसएस) कार्यक्रम अधिकारी ने अंतरराष्ट्रीय महिला दिवस के इतिहास, महत्व और उद्देश्य पर भी प्रकाश डाला गया। उन्होंने बताया कि दिवस प्रतिवर्ष 8 मार्च को महिलाओं के अधिकारों के प्रति जागरूकता बढ़ाने, लैंगिक समानता को प्रोत्साहित करने तथा महिलाओं की उपलब्धियों का सम्मान करने के उद्देश्य से मनाया जाता है। कार्यक्रम में वर्ष 2026 की थीम 'हैप्पी वुमन' का चर्चा करते हुए बताया गया कि जब महिलाओं को अवसर और सहयोग मिलता है तो समाज और राष्ट्र दोनों का समग्र विकास होता है। कार्यक्रम के सफल आयोजन में देवेन्द्र सिंह जादौन एवं बृजेश सिंह सोलंकी का विशेष योगदान रहा। इस अवसर पर महाविद्यालय की छात्राओं ने उत्साहपूर्वक भाग लेकर महिला सशक्तिकरण का संदेश दिया। विश्व महिला दिवस के अवसर पर भगवान बिरसा मुंडा शासकीय महाविद्यालय, दिव्यगावा (रीवा) में आयोजित जागरूकता कार्यक्रम में प्राध्यापकगण एवं छात्राओं ने भाग लिया।

अतिक्रमण कर रहे लोगों को नायब तहसीलदार ने पूर्व में किए गए अतिक्रमण को हटाने का दिया आश्वासन

अतिक्रमण की चपेट में 20 एकड़ का सरकारी पूछी तालाब, बन गए पक्के मकान



दैनिक रेवांचल टाइम्स अतरैला। रीवा जिले के जवा तहसील अंतर्गत ग्राम पंचायत अतरैला के पूछी तालाब में इन दिनों आवैध कब्जे और पक्के मकान निर्माण की होड़ मची हुई है। आरोप है कि सैकड़ों लोगों द्वारा सरकारी तालाब की जमीन पर कब्जा कर पक्के मकान तक बना लिए गए हैं। जिसका कुल रकबा करीब 20.22 एकड़ है, लेकिन इसका एक बड़ा हिस्सा दबंगों द्वारा अतिक्रमण कर लिया गया है। और बचे हुए तालाब की मेड़ और आसपास की जमीन पर दिनांक 07/03/26 दिन शनिवार को सैकड़ों की संख्या में पहुंचकर झोपड़ी बनाकर अतिक्रमण करने की कोशिश की गई है। इसकी शिकायत तहसीलदार जवा से की गई, शिकायत पर नायब तहसीलदार राजेश शुक्ला अपनी टीम के साथ पहुंच कर लोगों को समझाइश देकर सीमांकन कराने के बाद अतिक्रमण हटाने का आश्वासन दिया। जिस बजह से आज पुनः पूछी तालाब

अतिक्रमण होने से बच गया। वही समाजसेवियों का कहना है कि जब गरीब बेघर लोग झोटी-मोटी झोपड़ी या कब्जा करने की कोशिश करते हैं तो शासन-प्रशासन तुरंत कार्रवाई करता है, लेकिन दबंगों द्वारा किए जा रहे बड़े पैमाने पर अतिक्रमण पर शासन- प्रशासन की चुप्पी पर कई सवाल खड़े कर रही है। ग्रामीणों ने बताया कि इस संबंध में कई बार तहसीलदार और एसडीएम जवा को लिखित आवेदन भी दिया गया है लेकिन अब तक कोई ठोस कार्रवाई नहीं की गई है जिस बजह से दबंगों के हाथले बुलंद होते जा रहे हैं। जबकि हाईकोर्ट का आदेश भी है कि सरकारी तालाब को अतिक्रमण मुक्त कराया जाय, लेकिन प्रशासनिक निष्क्रियता के चलते कार्यवाही नहीं हो रही है, ग्रामीणों ने प्रशासन से जल्द कार्रवाई कर तालाब की जमीन को अतिक्रमणमुक्त कराने की मांग की है।

पूर्व राज्यमंत्री जालम सिंह पटेल के जन्मदिन पर विशेष

नरसिंहपुर की जनता के दिलों पर राज करने वाले जननेता, नेता नहीं, नरसिंहपुर का बेटा है जालम सिंह

श्री पटेल बचपन से ही पढ़ाई के साथ-साथ खेलकूद में भी काफी रुचि रखते थे। उन्होंने जबलपुर के प्रसिद्ध साईंस कॉलेज से बीएससी की उपाधि प्राप्त की। छात्र जीवन में वे वॉलीबॉल, क्रिकेट, कबड्डी, खो-खो, फुटबॉल, हॉकी, भाला फेंक और ऊंची कूद सहित कई खेलों में कॉलेज, विश्वविद्यालय और जिले का प्रतिनिधित्व कर चुके हैं। वे लंबे समय तक सहयोग क्रीड़ा मंडल के अध्यक्ष भी रहे और क्षेत्र में खेल प्रतिभाओं को आगे बढ़ाने के लिए लगातार प्रयास करते रहे हैं। जनसेवा से शुरू हुआ राजनीतिक सफर - श्री जालम सिंह पटेल ने अपने राजनीतिक जीवन की शुरुआत गोटेगांव कृषि उपज मंडी के अध्यक्ष के रूप में की। मंडी अध्यक्ष रहते हुए उन्होंने किसानों, मजदूरों और व्यापारियों के हित में कई ऐतिहासिक फैसले लिए। उनके नेतृत्व में मंडी चुनाव में रिकॉर्ड मतों से जीत दर्ज हुई, जो उनकी लोकप्रियता का प्रमाण है। इसके बाद वे 2003 में पहली बार विधायक बने। वर्ष 2013 से 2018 तक नरसिंहपुर से विधायक रहे और 2018 में तीसरी बार भारतीय जनता पार्टी से विधायक निर्वाचित हुए। अपने कार्यकाल में उन्होंने क्षेत्र में अनेक विकास कार्य कराए और जनता का विश्वास हासिल किया। वर्ष 2023 के विधानसभा चुनाव में उन्होंने अपने बड़े भाई के लिए स्वयं सीट छोड़कर संतटन और परिवार के प्रति समर्पण की मिसाल पेश की। इसके बावजूद वे आज भी क्षेत्र की जनता के सुख-दुख में बराबर सहभागी बने हुए हैं।

विकास कार्यों में निभाई अहम भूमिका

श्री पटेल ने अपने प्रभाव और प्रयासों से क्षेत्र में सड़कों, पुलों, अस्पतालों और स्कूलों के निर्माण सहित कई महत्वपूर्ण विकास कार्यों को गति दिलाई। बड़े भाई कैबिनेट मंत्री प्रहलाद सिंह पटेल के सहयोग से नरसिंहपुर जिले को करोड़ों

रुपये के विकास कार्यों की सौगात भी मिली। कोरोना काल में दिखाई सेवा भावना - कोरोना महामारी के कठिन समय में श्री पटेल ने हजारों जरूरतमंद लोगों तक राशन, भोजन, दवाइयों और आर्थिक सहायता पहुंचाने में महत्वपूर्ण भूमिका निभाई। उन्होंने स्वयं लोगों के बीच जाकर उनकी समस्याओं को सुना और हर संभव मदद करने का प्रयास किया। धार्मिक और सामाजिक गतिविधियों में सक्रिय - श्री पटेल धार्मिक और आध्यात्मिक गतिविधियों में भी विशेष रुचि रखते हैं। वे मां नर्मदा के अनन्य भक्त हैं और नर्मदा परिक्रमा पूर्ण कर चुके हैं। समय-समय पर वे धार्मिक आयोजनों और सामाजिक सेवा कार्यों में सक्रिय भागीदारी निभाते रहते हैं। इसके साथ ही उन्होंने शराब, सख्त, जुआ और नशाखोरी जैसी सामाजिक बुराइयों के खिलाफ भी कई बार आंदोलन किए और समाज में जागरूकता फैलाने का कार्य किया।

सादगी और सेवा की मिसाल

श्री जालम सिंह पटेल का जीवन सादगी और सेवा का प्रतीक माना जाता है। वे हर वर्ष अपना जन्मदिन गरीबों, जरूरतमंदों और कुछ पीड़ितों के बीच जाकर मनाते हैं, जो उनकी संवेदनशीलता और जनसेवा के प्रति समर्पण को दर्शाता है।

युवाओं के लिए प्रेरणा

धैर्य, संकल्प और कर्मठता के प्रतीक जालम सिंह पटेल युवाओं के लिए प्रेरणास्रोत हैं। वे हमेशा स्वच्छ और निष्कलंक राजनीति के पक्षधर रहे हैं तथा नई पीढ़ी को समाजसेवा और राष्ट्र निर्माण के लिए प्रेरित करते रहते हैं। जन्मदिवस के अवसर पर क्षेत्र के नागरिकों ने उनके स्वस्थ, सुखद और दीर्घायु जीवन की कामना करते हुए उन्हें हार्दिक शुभकामनाएं दी हैं।

10 मार्च

माँ रेवा जी के अनन्य भक्त, परम आदरणीय पूर्व राज्यमंत्री म.प्र. शासन श्री जालम सिंह जी पटेल (मुन्ना भैया)

हार्दिक हार्दिक शुभकामनाएं

आपको जन्मदिवस के शुभ अवसर पर

प्रबलसिंह जी पटेल राव हेमराज सिंह राजू राजपूत सतीश पटेल

निवेदक : मणिनागेन्द्र सिंह फाउंडेशन, मोनू भैया मित्र मंडली

मो. 9425632999

मंडला में सिक्कों का संकट, ग्राहक-व्यापारी रोज हो रहे परेशान

बैंक और प्रशासन की लापरवाही से बाजार में हाहाकार

दैनिक रेवांचल टाइम्स, मंडला मंडला जिले में एक दो के सिक्के नहीं रहे हैं बाजार में और 5, 10 और 20 रुपये के सिक्कों की भारी कमी ने बाजार व्यवस्था को अस्त-व्यस्त कर दिया है। खुले पैसों के अभाव में रोजमर्रा का लेन-देन प्रभावित हो रहा है और इसका खामियाजा आम नागरिकों और छोटे व्यापारियों को भुगतान पड़ रहा है। सवाल यह उठ रहा है कि जब सिक्के वैध मुद्रा हैं और देश में प्रचलन में हैं, तो आखिर मंडला जिले में इनकी किल्लत क्यों बनी हुई है? क्या बैंक और प्रशासन इस गंभीर समस्या से अनजान हैं या फिर जानबूझकर आंखें मूंदे बैठे हैं? जिले के किराना दुकानों, सब्जी मंडियों, बस स्टैंड और छोटे व्यापारिक प्रतिष्ठानों में खुले पैसों को लेकर आए दिन विवाद की स्थिति बन रही है।

कई जगह ग्राहकों और दुकानदारों के बीच कहासुनी तक हो रही है। व्यापारी बताते हैं कि वे कई बार बैंकों में सिक्कों की मांग कर चुके हैं, लेकिन बैंक प्रबंधन पर्याप्त मात्रा में सिक्के उपलब्ध कराने में असमर्थता जता देता है या फिर सीमित मात्रा में सिक्के देकर अपनी जिम्मेदारी से पल्ला



झाड़ लेता है। छोटे दुकानदारों की स्थिति सबसे ज्यादा खराब है। मजबूरी में उन्हें ग्राहकों को टॉफी, बिस्कुट या अन्य छोटे सामान देकर पैसे समायोजित करने पड़ते हैं, जिससे कई बार ग्राहकों में असंतोष

भी देखने को मिलता है। सवाल यह भी है कि जब व्यापारी बैंक में अपना पैसा जमा करते हैं तो उन्हें आवश्यकता पड़ने पर छुट्टे पैसे क्यों नहीं मिल पाते? ग्रामीण क्षेत्रों से आने वाले अधिकांश लोग आज भी

डिजिटल भुगतान की सुविधा से दूर हैं। ऐसे में नकद लेन-देन ही उनका एकमात्र सहारा है, लेकिन सिक्कों की कमी ने उनकी छोटी-छोटी खरीदारी तक को मुश्किल बना दिया है। कई जगहों पर तो सिक्के लेने से भी इनकार किया जा रहा है, जो कि सीधा-सीधा नियमों का उल्लंघन है क्योंकि सिक्के भारतीय मुद्रा के रूप में पूरी तरह वैध हैं। व्यापारियों और नागरिकों का कहना है कि यदि बैंक समय पर पर्याप्त मात्रा में सिक्कों को आपूर्ति करें तो यह समस्या तुरंत खत्म हो सकती है। लेकिन ऐसा प्रतीत होता है कि बैंक प्रबंधन और जिम्मेदार अधिकारी इस जनसमस्या को गंभीरता से लेने के बजाय सिर्फ औपचारिकता निभा रहे हैं। स्थानीय व्यापार संघ और नागरिकों ने जिला प्रशासन और बैंक प्रबंधन से मांग की है कि तत्काल प्रभाव से बाजार में छोटे मुल्य के सिक्कों की पर्याप्त आपूर्ति सुनिश्चित की जाए। साथ ही यह भी सवाल उठाया जा रहा है कि यदि स्थिति जल्द नहीं सुधरी तो आखिर इस अव्यवस्था की जिम्मेदारी कौन लेगा? अब देखना यह है कि बैंक और प्रशासन इस जनसमस्या पर कब जागते हैं, या फिर मंडला के लोग यूँ ही खुले पैसों के संकट से जूझते रहेंगे

6 समूहों के लिए 125 करोड़ से अधिक की उच्चतम बोली, नैनपुर के लिए कोई टेंडर नहीं आया मंडला शराब टेंडर में रिकॉर्ड बोली

दैनिक रेवांचल टाइम्स, मंडला। मंडला जिले में साल 2026-27 के लिए शराब दुकानों की नीलामी ने इस बार सारे रिकॉर्ड तोड़ दिए हैं।

जिले के 6 शराब समूहों के लिए टेकेंदारों ने जमकर बोलियां लगाईं, जिससे आबकारी विभाग को उम्मीद से कहीं ज्यादा राजस्व मिलने वाला है। अब तक इन समूहों के लिए कुल 125 करोड़ 81 लाख रुपये से ज्यादा की बोली लग चुकी है। इस बार पुरानी दुकानों का रिन्यूअल (नवीनीकरण) नहीं किया गया, बल्कि नई आबकारी नीति के तहत जिले की 21 दुकानों को 7 समूहों में बांटकर नए सिर से टेंडर बुलाए गए। पिछले साल की कीमत: इन 6 समूहों की कुल कीमत करीब 79 करोड़ रुपये थी। इस साल का लक्ष्य (आंशिक मूल्य): विभाग ने इसे बढ़ाकर लगभग 95 करोड़ रुपये तय किया था। मिली बोली: टेकेंदारों ने होड़ मचाते हुए इसे 125.81 करोड़ रुपये तक पहुंचा दिया।

कहां लगी सबसे बड़ी बोली?

नीलामी में सबसे ज्यादा उछाल बिछिया समूह में देखा गया। यहां की ऑफसेट कीमत करीब 17 करोड़ रुपये थी, लेकिन टेकेंदार ने 36.51 करोड़ रुपये की बोली लगाई, जो पिछले साल के मुकाबले करीब 160% ज्यादा है।

नैनपुर समूह के लिए फिर से टेंडर

जिला आबकारी अधिकारी रामजी पांडे के मुताबिक, 7 में से 6 समूहों का काम पूरा हो चुका है। हालांकि, पहले चरण में नैनपुर समूह के लिए कोई टेंडर नहीं आया था, इसलिए वहां के लिए दोबारा प्रक्रिया शुरू की गई है। सभी सफल टेकेंदार 1 अप्रैल से अपनी दुकानों का संचालन शुरू कर देंगे। इस भारी-भरकम बोली से प्रशासन को बड़े राजस्व की उम्मीद है।



नैनपुर जनपद की ग्राम पंचायतों में सबसे ज्यादा मनमानी, प्रशासन मौन

मुख्यालय छोड़कर गायब शिक्षक-पटवारी, शिक्षा और राजस्व व्यवस्था भगवान भरोसे

दैनिक रेवांचल टाइम्स, मंडला। आदिवासी बाहुल्य मंडला जिले में शासकीय व्यवस्था पर सवाल खड़े होने लगे हैं। जिले में पदस्थ कई शिक्षक, पटवारी, एएनएम और महिला स्वास्थ्य कार्यकर्ता अपने निर्धारित मुख्यालय में रहने के बजाय मनमानी कर रहे हैं। हालत यह है कि जिन कर्मचारियों को मुख्यालय में रहने के सख्त निर्देश दिए गए हैं, वही कर्मचारी आदेशों को टेंग दिखाकर महीनों तक मुख्यालय से नदारद रहते हैं। स्थानीय लोगों का आरोप है कि कर्मचारियों की इस लापरवाही का सीधा असर शिक्षा, स्वास्थ्य और राजस्व व्यवस्था पर पड़ रहा है। कई सरकारी स्कूलों में शिक्षक समय पर नहीं पहुंचते, पटवारी गांवों में उपलब्ध नहीं रहते और स्वास्थ्य सेवाएं भी प्रभावित हो रही हैं। इसके बावजूद जिला प्रशासन द्वारा इस गंभीर समस्या पर टोस कार्रवाई नहीं की जा रही, जिससे लोगों में आक्रोश बढ़ता जा रहा है। जानकारी के अनुसार सबसे ज्यादा मनमानी जनपद पंचायत



नैनपुर की कई ग्राम पंचायतों में देखने को मिल रही है, जहां शिक्षक, पटवारी और स्वास्थ्य विभाग के कर्मचारी मुख्यालय में रहना तो दूर, कई-कई दिनों तक गांवों में दिखाई तक नहीं देते। ग्रामीणों का कहना है कि अगर अधिकारी अवानक निरीक्षण करें तो कई पदस्थ कर्मचारी मुख्यालय से अनुपस्थित मिलेंगे। लगातार इस संबंध में खबरें प्रकाशित होने के बावजूद शासन-प्रशासन की चुप्पी कई सवाल खड़े कर रही है। आखिर जिले के जिम्मेदार अधिकारी अपने अधीनस्थ कर्मचारियों की कार्यपणाली पर निगरानी क्यों नहीं रख पा रहे हैं? जनता की मांग है कि शासन प्रशासन ऐसे कर्मचारियों पर सख्त कार्रवाई करते हुए उन्हें मुख्यालय में रहने के निर्देश कड़ाई से लागू करे। साथ ही जो कर्मचारी लगातार मुख्यालय से अनुपस्थित पाए जाएं, उनके खिलाफ दंडात्मक कार्रवाई की जाए ताकि शिक्षा, स्वास्थ्य और राजस्व व्यवस्था पटरी पर आ सके।

सीएम हेल्पलाइन में गोलमाल सिस्टम हावी?

समाधान के नाम पर दिखावा, शिकायतकर्ता परेशान — ओटीपी लेकर बंद हो रहीं शिकायतें



दैनिक रेवांचल टाइम्स, मंडला। जनता की समस्याओं के त्वरित समाधान के लिए शुरू की गई 'सीएम हेल्पलाइन' 181 अब मंडला जिले में सवालियों के घेरे में नजर आने लगी है। शिकायतकर्ताओं का आरोप है कि जिस व्यवस्था से उन्हें राहत मिलने की उम्मीद थी, वही अब उनके लिए परेशानी का कारण बनती जा रही है। लोगों का कहना है कि जिन विभागों के खिलाफ शिकायत दर्ज की जाती है, वही विभाग के अधिकारी शिकायतकर्ताओं को बुलाकर या फोन कर शिकायत वापस लेने का दबाव बनाते हैं। कई मामलों में शिकायतकर्ताओं को धमकाने तक की बातें

सामने आ रही हैं। ऐसे हालात में सीएम हेल्पलाइन का उद्देश्य ही सवालियों के घेरे में आ गया है।

ओटीपी लेकर बंद कर दी जाती हैं शिकायतें

स्थानीय सूत्रों और शिकायतकर्ताओं के अनुसार कई विभागों में समस्या का वास्तविक समाधान करने की बजाय नया गोलमाल सिस्टम चल रहा है। आरोप है कि अधिकारी-कर्मचारी शिकायतकर्ता को फोन कर यह कहते हैं कि 'हमारी तरफ से आपकी समस्या जरूर हल कर दी

जाएगी, और इसी बहाने उनसे शिकायत बंद करने के लिए भेजा गया ओटीपी मांग लेते हैं। इसके बाद उसी ओटीपी का उपयोग कर शिकायत को हलसमाधान दिखाकर बंद कर दिया जाता है। परिणाम यह होता है कि कागजों में शिकायत का निराकरण दिख जाता है, लेकिन जमीन पर समस्या जस की तस बनी रहती है।

राजस्व विभाग नैनपुर पर सबसे ज्यादा सवाल

जानकारी के अनुसार मंडला जिले के राजस्व विभाग, नैनपुर क्षेत्र में इस तरह की शिकायतें सबसे ज्यादा सामने आ रही हैं। यहां लोगों का आरोप है कि वास्तविक समाधान की बजाय केवल आंकड़े सुधारने का खेल चल रहा है।

साल भर की शिकायतों

नागरिकों का कहना है कि यदि वर्ष 2025 में दर्ज सभी शिकायतों का

भौतिक सत्यापन कराया जाए तो सच्चाई खुद सामने आ जाएगी। आरोप है कि बड़ी संख्या में शिकायतें बिना समाधान के ही बंद कर दी गईं, जिससे विभाग कागजों में बेहतर प्रदर्शन दिखा सके।

जनता के सवाल

क्या सीएम हेल्पलाइन सिर्फ आंकड़े सुधारने का माध्यम बनकर रह गई है? जब समस्या का समाधान नहीं हुआ तो शिकायतें बंद कैसे हो रही हैं? क्या जिला प्रशासन को इस पूरे खेल की जानकारी नहीं है?

उच्च स्तरीय जांच की मांग

लगातार बढ़ते जनआक्रोश के बीच नागरिकों ने मांग उठाई है कि पूरे मामले की उच्च स्तरीय जांच कराई जाए, सभी शिकायतों का जमीनी सत्यापन कराया जाए और जिन अधिकारियों-कर्मचारियों ने फर्जी तरीके से शिकायतें बंद की हैं, उनके खिलाफ सख्त दंडात्मक कार्रवाई की जाए।

माँ नर्मदा के पावन तट पर रंगपंचमी का भव्य आयोजन, मंत्री श्रीमती संपतिया उड़के हुई शामिल

दैनिक रेवांचल टाइम्स, मंडला। होली पर्व के उपलक्ष्य में नमामि नर्मदा महाआरती ट्रस्ट के तत्वावधान में माँ नर्मदा के पावन तट पर रंगपंचमी का भव्य एवं उल्लासपूर्ण आयोजन किया गया। इस अवसर पर प्रदेश की लोक स्वास्थ्य यांत्रिकी मंत्री श्रीमती संपतिया उड़के ने कार्यक्रम में सहभागिता करते हुए माँ नर्मदा की पूजा-अर्चना एवं महाआरती में भाग लिया। कार्यक्रम का शुभारंभ माँ नर्मदा की पंचचौकी महाआरती से हुआ, जिसमें बड़ी संख्या में श्रद्धालुओं ने सहभागिता करते हुए माँ नर्मदा से क्षेत्र की सुख-समृद्धि, शांति और खुशहाली की कामना की। रंगपंचमी के पावन अवसर पर श्रद्धालुओं ने पारंपरिक रूप से एक-दूसरे को रंग-गुलाब लगाकर पर्व की शुभकामनाएं दीं और उत्सव का आनंद लिया। जिससे पूरा नर्मदा तट भक्तिमय वातावरण से गुंजायमान हो उठा। श्रद्धालुओं ने महाआरती में शामिल होकर माँ नर्मदा का आशीर्वाद प्राप्त किया और उत्साहपूर्वक रंगपंचमी का पर्व



मनाया। इस अवसर पर मंत्री श्रीमती संपतिया उड़के ने कहा कि माँ नर्मदा केवल एक नदी नहीं, बल्कि हमारी आस्था, संस्कृति और जीवन का आधार है। उन्होंने कहा कि नर्मदा तट पर आयोजित ऐसे धार्मिक एवं सांस्कृतिक कार्यक्रम समाज में आध्यात्मिक चेतना को जागृत करने के साथ-साथ सामाजिक एकता और भाईचारे को भी सुदृढ़ करते हैं। उन्होंने सभी श्रद्धालुओं से माँ नर्मदा के संरक्षण, स्वच्छता एवं पर्यावरण संरक्षण के प्रति जागरूक रहने और इस पावन धरोहर को आने वाली पीढ़ियों के लिए सुरक्षित रखने की अपील की। इस अवसर पर अपर कलेक्टर श्री राजेन्द्र कुमार सिंह, सीईओ जिला पंचायत श्री शाश्वत सिंह मीना, एसडीएम मण्डला श्रीमती सोनल सिडान, नायब तहसीलदार श्री राम सिंह उलाड़ी, नमामि नर्मदा महाआरती ट्रस्ट के पदाधिकारी, जनप्रतिनिधि, सामाजिक संगठनों के सदस्य, पत्रकार गण तथा बड़ी संख्या में श्रद्धालुजन उपस्थित रहे।

विद्यार्थी परिषद ने किया नारी शक्ति का सम्मान

दैनिक रेवांचल टाइम्स, मंडला। जिले के अखिल भारतीय विद्यार्थी परिषद मंडला नगर के द्वारा अंतर्राष्ट्रीय महिला दिवस के अवसर पर नारी शक्ति का सम्मान किया गया, विद्यार्थी परिषद के कार्यकर्ताओं ने विभिन्न स्थानों में जाकर, महिला सब्जी विक्रेता, महिला सफाईकर्मी, आंगनबाड़ी कार्यकर्ता, महिला होटल संचालिका इनका सम्मान शॉल भेंट कर एवं मिठाई खिलाकर किया, परिषद की कार्यकर्ता तनुश्री बरमैया ने बताया कि परिषद ने आज उन महिलाओं तक

पहुंचने का प्रयास किया है जो कहीं ना कहीं समाज में अपनी एक अहम भूमिका निभा रही है। उन्होंने कहा कि विद्यार्थी परिषद नारी शक्ति के सम्मान, सुरक्षा एवं सशक्तिकरण के लिए सदैव प्रतिबद्ध रही है। भारत में मातृशक्ति का स्थान एवं राष्ट्र निर्माण में उनका योगदान सदैव अग्रणी रहा है। इस अवसर विभाग छात्रा प्रमुख तनुश्री बरमैया, आस्था,कुमकुम, जिला संगठन मंत्री जितेंद्र यादव, प्रिंस सिंह, वागीश पटेल, शिवांग मार्को आदि कार्यकर्ता उपस्थित रहे।



राशि के इंतजार में अधूरे पड़े मकान, प्रशासन की चुप्पी से बढ़ रहा आक्रोश

कागजों में पूरी, जमीन पर अधूरी प्रधानमंत्री आवास योजना



दैनिक रेवांचल टाइम्स, मंडला। गरीबों को पक्का मकान देने के उद्देश्य से शुरू की गई प्रधानमंत्री आवास योजना मंडला जिले में अब लापरवाही और अव्यवस्था

ग्रामीणों का आरोप है कि योजना की किस्त समय पर जारी नहीं होने के कारण निर्माण कार्य बीच में ही रुक गया है। कई हितग्राही मजबूरी में कर्ज लेकर काम शुरू

करते हैं, लेकिन पैसा नहीं मिलने से मकान अधूरे रह जाते हैं और वे कर्ज के बोझ तले दबते जा रहे हैं। जानकारी के अनुसार मंडला जिले की जनपद पंचायत नैनपुर की कई ग्राम पंचायतों में स्थिति सबसे ज्यादा खराब बताई जा रही है। यहां पुराने स्वीकृत आवास आज तक पूरे नहीं हो पाए हैं और नए आवासों की स्वीकृति भी महीनों से लंबित पड़ी है। सवाल यह उठ रहा है कि जब शासन स्तर पर योजना के लिए बजट और दिशा-निर्देश जारी हैं, तो आखिर मंडला जिले में ही योजना क्यों दम तोड़ रही है? सबसे बड़ा सवाल यह है कि क्या जिला प्रशासन को इन अधूरे मकानों और परेशान हितग्राहियों की स्थिति दिखाई नहीं दे रही, या फिर सब कुछ जानते हुए भी आंखें मूंद ली गई हैं? अगर जमीनी स्तर पर जांच कराई जाए तो कई ग्राम पंचायतों में भारी लापरवाही और अनियमितताओं का

खुलासा हो सकता है।

जनता के सवाल

जब योजना का उद्देश्य गरीबों को पक्का मकान देना है, तो फिर आज भी अधूरे मकानों में लोग क्यों रह रहे हैं? अगर पैसा जारी हुआ है तो हितग्राहियों तक समय पर क्यों नहीं पहुंच रहा? आखिर जिला प्रशासन और जिम्मेदार विभाग इस गंभीर समस्या पर चुप क्यों हैं? ग्रामीणों की मांग है कि जिला प्रशासन तत्काल इस पूरे मामले की जांच कराए, लंबित किस्तों का भुगतान सुनिश्चित करे और जिन पंचायतों में लापरवाही सामने आए वहां जिम्मेदार अधिकारियों व कर्मचारियों के खिलाफ कड़ी कार्रवाई की जाए। अन्यथा योजनाएं केवल कागजों में पूरी और जमीन पर अधूरी ही नजर आती रहेंगी।

FOR SALE

माँ नर्मदा होम

सीमित ऑफर

माँ नर्मदा होम आपके लिए लाया है, 'सीमित ऑफर' सीमित समय के लिए सीमित प्लॉट उपलब्ध है, देर मत कीजिए और अभी सम्पर्क कीजिए

सम्पर्क करें

8319979116, 9669585728

मंडला, बाईपास, कटरा, मेडिकल कॉलेज और बस स्टैंड के बीच में